

Nyerauni Ekinyomit Ekeruman Ka Ngapoco

Jeffersonville, Indiana, USA

65-0218

1 Edongo mono ikiwoi iwadio elipa. Esujurwoto ngakesi yok

Akuj ngolo minat, ikiyait apak na erai ngina apolon nooi akolongit na, ayakaun nabo ne, ayaun kristo ngolo eyari nakwap ngina iriidi ka nanyamet ngina iriidi.

Ikilipit,ekapolon, ebe kinyonyoik ngakosikiro ka akosigogong,ngebongut nenikon ikongin,nai kitiyata ka kirikakis nguna elosikinitoi

Kingararak ngolo kile,ngina beru,edia kori apese,anege akolongit na,ngini eyakatar akiitanit.ka,papa,ikiyeni ebe ikiyakatar daadang akiitanit,ka ngina ikinyounio isuwa,ane akolongit na,opuputu isuwa alotai kosi ikwa ngulu apote alo emmaus,ekau kerata ngisudai ngulu ka ayarun akristo,ebasi paa mono ariraete ngiyokotai alotoma yok aa ikwa ngina ikisiruoria inges iwon alorot aa?: inakinae,ekapolon.

Kitangaleu ngikadiakak ka ngulu eridakina.ngeyakaun nabo idio alokiding kosi ngini eyakaunotorationis kengetakin akijanakin akolongit na. akilo ngakiro daadang,ngeyakaun nabo epei kapirit daang ngolo nyenupit idongit,ekapolon ikotere tonupa daadang akiyar ngina nyedaun,anerae inges erae akosilosikinet ngina ikicunakinit ne.

Ikilipit ngarerengisio nu ikikerit apukan ngina ka akuj,alokiro a Yesu kristo,lokoku ngolo ka akuj.amen.eboikinos

2 Ejok nabo, akolongit na, abongun ne.ka ete ayong eya ngitunga ngidi ngulu ewasi ane, kaa atami ayong engara ngasimio tokona,lotauno ngulugelegeliae alotoma akwap;san Francisco,Tucson alokidiana kide.ka iyakiyanario iwon ngimalasio neni kec anasimio.ikiya nakibois ngina apolon akolongit na.ka akibois ngina apolon ileleba alokinga,ngikamukui ka ngaratatain ileleba ngitunga ka ikimisiu ebe taparacu ikilosi angaar ace kibois ane.ngina epol ngina idari ngitunga ngulu iitakina ka ngalipio angitunga.ka ikinupit ngun,ka akuwar ngina ataparac.erae kilelebuna tokona akolongit ngina esiaunan.kotere nyo?Ikinupit atemar epolor akolongit ngina ataparacu. Ka engolek ayong ewuakin ngikicolongo ngulu alalak,ka nginibore daadang akolongit na

3 Eyakai akiwarit ngina apolon:ngina esiaunan,abongun ngina ke kapolon a Yesu:ngina etupakini akiyiun angitai angulu ewoliyorito angulu epote akijaun inges nakolongit na ka tokapakinis nabunore keng ngolopite etakanunia.

Acamit ayaun emalas ngolo ajokon ka akijaun ngikiliok ngulu eyakasi ngaren nee,ngulu ayeni ayong atemar erae ngulu alalak ngiketiyak ngikarikok angikalia angulu alalak,ngulu iboyete alongaren ane,ka ikilakara isuwa anerae eya ikec ne.

Nenikus iyes ngitunga lu daadang,aneni iyakasi, alowaitin angulu ka akwap ka ayeni ayong atemar eya ne ngitunga ngulu eponito alokekwaye anam, ka nakwapin nguna egelaka.ikilara isuwa iyes ayakaun ne akinumunum akimor na ka isuwa,nguna eyakai akiwarit ebe ikinakini akuj iwon alotoma akiriamun na.

4 Ethibit ngina, atamunia ayong abunore obongu nakiriamun ngina ngirwa angidi,abu ekatau toryan gakin ka agogongu angina apolon ebi elosi idiobore akitiyaun(atakanun).nyayeni ayongo dang atemar nyo ibore ngini,anupit ayong atemar erai apukokino ngina apolon ngina ebuni aneni ka akuj,ngolo ikisubanakini iwon akitarau ngitunga ngulu ajokak ngulu ka akepukan.eroko ikilsu anakwap anginakirion angina ka asekit ka akapirionut(amamukwau anupit).

Akibois na akolongit na,nepeine,edakit ibore ngini apolon angunukang,ikwa nginapei ayenia ayong atemar aponi todudukinae aduketait ngina ke esukul ne,eitanit sek ayong akijanakin toyakaun nakibois na.alakara ayong neni angitunga angulu epolokinito esukul ka ngulu minan ngulu ikcamakinete isuwa ayakaunor.arae nepeine ngace pakio paaran nenipei ewuar akai na akolongit na,inges abunio ibore ngini apolon kitiysakin ngikaru ngatomoniuni ngulu alunyar,analup anupeu anu.mam pa arae icebore nait arae akero ngina angajen alorwa angul.ebooi ayong alokai angina adit akiyotor ngaren ngamairei ngamiyae ngare.amitakinit ayong ngirwa nooi akiyiun ka atokang ka apakang.neni ayenia ayong atemar apotu ikes toyekasi.tar akolongit na.ka nooi,akolongit ngin,amitakinit ayong apakang.eitunit ayong,aperit ayong nariyet.(neni iwaere ngityang)ngacepakio amwana.

Igirita, ka anupit ayong, alokitabo

Angoloci ebala yesu kristo ngolopei ngol biyen, tokona, ka ngikaru dadaang, kori igirita lokitabo ngolo ebala mam pa abu Inges torau ngolo ka amange nanyunet ngina ka akuj.

5 Ani eringa aperi ayong anariyet, aponi eketekenyun, buni apotis lotau kang anguna kaa apakang. Ikwapei iyeniata iyes ngitunga ke taun alo apakang.are etunganan ngolo apol, nai torae ekasecan.nai, toyakatar ngipitesio ngulu aronok, etoronit ayong ngipitesio ngulu ayekatar Inges ka ekatakinit ka edio

pite alokaru kang, Inges, emeret.ka akolongit ngin to

Masite nait okenyu ayong toyai akiyalolong lotau kang anguna keng.ka ikalou ngini aoyan Angakan.

Ani eringa ayong elipi ka elipit akuj aiun inges ka nyecamak inges totwan erae ekasecan, anerae amina ayong inges, ani eringa ayong elipi ekiarit ngakakan kidiama engoliyarit kide anege, abu oaany aanyunet ewoi alokidiana kang, iyenete iyes ngulu alalak anyunet ngin, arae ekapolon yesu

6 Tokona, emam nyangerit ayong nganyuneta, nai ikwapei ayenia ayong ebe erae nganyuneta ibore ngini akire.ka abu ekapolon yesu towo, arae ngina esiaunan ayong akingolikin ekabila ka anyunet angin

Ka abu engolik, ka otamak otema eyai mono kona idiobore, ngini edyakara aneni kang a.?abu enginyak ngakakonyen ka ereo nabo kidiama,engolik inges ewoi alowaitin adaadang,ekoni eret keng ka atakani eret keng,ngolo engolianakina ayong jwijwi anatakanikineti ekoni akou akristo erae ngikaru ngatomoni uni.inges apolou ngina ewakinitor ayong inges kai kang, anakingadaet kang,neni apedori ayong akiwakin alokai kang,anerae atakani inges alopite angol,ekoni nen.bon,atakani ebi edit

Ani eringa ereorit kidiama neni keng,abu otamak, kire atemar kori nyete ayong ekakapolon ewoi anen.ayei ayong,abala ebe alotoma adoketait na kori iyokino nu aneni eyai amuroet na tokona.ka aiwace,eyokino, anepepe ane aneni awar ayong nguna ajokak nguna apedori ayong akipim,ngamairai ngatomoni omwon kori ngatomonikan anepepe ane alobuku alo,akirimoret na.

7 Engolia kidiama,ka awoi inges kama.edicak eka kimoin,anyun erae kajotoi ayong iyeni iyong epite ngolo itamakinia iyong atemar nyikokinete nen.ka adit ayong alotoma ekapolon ngapakio nguna apikinit ngilapio ngikanikapei olimonokini ayong.okony eka kimoin.abu olem ajenit ngina epiere ka obil inges. ka iyes ngitunga ngulu iboyete anakwap ana ,iyenete akitoi ngina edit ngina eupere ngikial,ikwan ka anyait nginaci anajen. Ka abu ogeu anyaka.otema nyepedor.erujae ayong erae akiruja.ekakal ye.eyai papa ka toto ka ngidwe nen eyai nen akai ngina mojong ngina angabulok ka atapar ngina ayei ne, neni alosenene ayong akirika ngabatae, edolitngamiyae ngarei ane.ka ane awoi tokona ayong anakero ka ejok ikwangin

Abu opet akwap, edicaki akakeju iwadio, ka emungumungak akakou ebapaki ngakanikang, engolia kidiama nabo; engolia nawai, engolik nabo abu engolik nabo inges, awei anen. Togeuni ekuwam akikut, ka ani egeuni ekuwam akikut, abu engolik ngasuret angajen ekutari, ka ngin a ageunia akutun, tokuta ngikeloui ka Inges ikwa ngiloui ngulu elotae naoya, abu togeu a-a akibelibelo. Awei nai Inges anen. Asodi etek.

8 Ka abu otam, "kerae ngina apedori aanyun ekeeret!" Ka ete Inges kide, ekerot. Ete inges ngun ebongonokini. Abu ayong eyotok , akicak nen, aapikin aanyun ereet keng. Ka pa apedori ayong aanyun inges ejok. Ayakatar inges ngakan keng ngaren, kaakilo kiwa aneni ayai ayong.

Abu erimok diyete nen nabo.ka abu okakanyikin, ibore ngini ekoni yen,abu tolot " ————"anyuun erae kapedori akikamun ngaketameta. Nait mampa abu kiyotoki.

Anen abu otamaki, "acepaki anyarae ayong Inges." Ani atemari, "yesu," abu kibeledi akekou. Ka ngina ekengolikinia ayong, abu kikia ngakekan kinga. Nguna daadang eitunit ayong nguna.apikinit, kiding paaran, aperi ayong ane aneni eyei tokona akibois na, anakero; ekasati daadang toloto ka ngakiyo, aneni egoror ayong. Ka aris ayong alunyari kinga.

9 Ereet keng ayakatar ngipitesio ngulu emam edio karaman ngitorubei epedori aramuni kori akiwasakin erangi. Mapa apedorete akitiyakin. Ekwaan ka ekile ngolo, anikiteki iyong inges, acamit akikaloun ka akision, ka akrereu ka arimao; ka toyekataribo apedori ngina etemokino ngina apedori akiriorikin,tobuko akwap.ka ngipitesio ngulu mam pa apedori tari ekaramani ngitorubei aramuni.

Ka mam ngeyanyuna ayong akitodol akolongit Na apolou anguna.nai ayei ayong ne akolongitna, kelunyar ngikaru ngatomoniuni, awuoi alotoma akiriamunun ngina akimor akirot ngina ke ekapolon akuj. Ka ayong, arae e-e Pei alomembae, kire, anguna a-a aedio kasikout alotoma -alotoma ekanisa ngolo abatisimu ane, neni araakar Roy Davis ekeyokon apaki ngin. Ka ayai ayong ne awoi natuuwa, ejok anakibois anapeikaapei ana, ka ... neni anguna atami ayong, erae agielunio ngaakot a yesu kristo ke elope, nakan kang, ayaun ngirwa ngiomwon eemut ngolo ke ekapolon.

10 Arae nen kelunyar ngilapio ngikanikapei, abuoyakaunor ekabatisimu ngolo ke ekingaren alokwap ane anangololot, ngina abunio akica kwap nelorot ngolo ke elelia. Iyes ngice ngulu alalak iminasi atemar oloto kwapnen akingolikin angolol ngin, alocilat a ayonae ka ngakipi, alongaren angolol.nen inges abunio emalaika ke ekapolon totakanunia nasepic angitunga, ngina esiauni,arae ngisae ngikanikauni ngulu ka aparang,esongakini akolong.ka buni etoil anen,tema, "ikwa ngina aponere kiyakunae yoana batista akingarenikin abunore a kristo ngina esiaunan, ekoniyemut ingarenikini abunore akiristo ngina angarei."

Erae na ekaku kelunyar ngikaru ngatomoniuni ka eringa ayong awuoi ane akolongit na,alimonokini

eemut ngolopei.ka a lot toma akwap daadang, kaalakara ayong abongun nabo lorekang ngolo ke etaun, akolongit na,awuoikin ekapolon lo yesu kristo ngolo amina ayong ke ekatau daadang.angina kolongit epoloi inges ebob akilo akolongit ngina biyen.ngilocokino ayong tar apei nyukuta anakitatama kang.ngakiro nguna esiakinia ayong,eringa ayong anupit ngakiro ngunapei akolongit na.erae inges lopei ngolo biyen,tokona ka ngikaru daadang.nai ayekatar ayong eemut ngolo amitakinii nooi.

11 Ngina ageunia eemut ekingaren alomar kinga, arae, ca, ngitunga daadang; elipanakinete ngikadiakak, nganyuneta nguna nguna apolok, ngaumonokineta.ka ngakujuwanisia. Ikes ageunete alotunga angulu a pag, akimorikina ngina ka akisikuaruno ngina ka akisrioriun ngitunga ka angaleu ngina abu topia akwap.ngikaru ngitomon ka ngikan ngulu gogong ayei akisikuaruno angolo kamukut, ete ayong, akisikuaruno ngina ka akim erirae. jwijiwi acamut ngabungei yesu kristo ikwa eketeyaran kec, anguna ke etic ke epei bon.ngolo ageuni anen, paka neni a orol Roberts ,ka ngace dang,ka tolosi ka tolosi ,ikwa ngina abunio kirimoria.

Ekaku, ekanisa ngolo a pag eperi anajo keng etwanit, ikwa nginapei.aka losikinet ka akitanit, akuwari Na, erae akitekenyun ekanisa ngolo, nabo, nabunore ngina ke ekapolon a yesu ngina eyei nakan.itemokino eyeyaki inges.itemokino eyeyaki asecit ke ediopite angolo eyakar.ngalosikinit ayong edin aidiotunganan. Nait ayakari ayong eemut.

12 Nait etiono alomari lokanisa anguna ka akingarakinet, ikwapei eyokokapolon yesu, anerae erae Inges; nait abu todol apakingina ayakari eemut ngolo atupito nganyuneta, anerae eyarari anyunet etoil.

Nait ngina eboikiner kwap apei kolongit, ka tema, "ayong ka papakang ikirae ipei," adeparit neni ewatar ikes.ka ikwaan, nabo, ngina atemaria Inges, mati kinyama iyes akuwan a lokoku aitunganan ka tomata ngakeokot, emam iyes akiyar alotomakus."

31."Ikwai?" Kotere nyo, ngimurok ka -ngitunga ngulu etamete kelimunito, ebasi ekilelo erae ngolo emasi ngaokot angitunga, ikatakinit ariamun iyes tonyama akekuwan ka tomata ngakeokot." Mam pa abu Inges kitetemu. Abu Inges tolimu.

Ka akolongit na ipedori iyong akiirar ngakiro, ka alotoma akiriamun, ngolo elimoritae emam nyepedorio iwon akitetemun .nait, kiitunite, Yesu kristo inges lopei ngolo biyen, tokona,ka ngikaru daadang .ikinupit iwon nguna.

13 Nai, emam apaki ngina kirworet nguna alalak, anerae ikiyakari iwon apaki ace ngina geikinet ane ka ngina lomaret kinga.ka ikicamit akitalakari eboard ngolo ke esukul ngolo etemokini apakina anguna yok, ka ikipedori akikatakin nguna ikipedori ainakin akereru nenikec.

Kitunite,adio paki daadang ecamit ekasecan abunore neni a kristo,nguna iitana iyong kitiya erae alosit iyokino , tari kalimonokini ayong, kayeo, neni ca ikoni,kainaki akinikiyar neni akristo anenipei,towo alokicolong kon.

Inges eyakare isuwa ne, akingarakin iyong.

Acamit ayong akiriorikin ka lokato vayle, lokato Robert... borders, ka ngikaitotoi ngulu ane. Erae kaumoki ayong erae pa keyaunotor, lokanisa, alootoma apaaran, kori ataparacu adio, kori ngadikiro, akijaanakin ngina itatamere ngulu iwarito akibatisao ngina ke ekuwuam angolo akwangan. Ejioketa nguna, iyes ngikaitotoi? Lokaato neville ka iyes daadang ipedoreten ayakaun-ama, ka lokaato Capps. Kecamit idio-tunganan kitatamikinai akibatisao ngina ke ekuwuam angolo akwangan, kaninyo ngibunio iyong loyema... nyo ejoker, ataparacu kori apaaran?

[Abu-ice tema, "ataparacu."-Ed.] Ataparacu, eyapiyari ngisae ngiomwon? Eyapiyari ngisae ngiomwon luka ataparacu.

14 Kiyatar iyong akingiset anguna ka akitatam,kiyakatar iyong akingiset anguna ka eemut, arae kicamit iyong araun...erae pa kikilimonokinitere iyong, iyong bon, icamit iyong ikilipakin, kori idiobore ngini icamit iyong ayenun alopitesio kec, kaninyo ngipedoria iyong abunore nen alosae angiomwon angulu ka ataparacu ka kingolek ngikiliok ngul. Eyakaun ipei kori ngulu alalak ama akitatam, akilipakin ngikadiakak, abongonokin ngakingiseta. Ikwapei epei-tunganan, ejok, tolot neni kec, ka elakarosi ikec akingarakin iyong ka ediopite angolo epedoriatata.

Tokona, eroko nyedolokino akirot, ikicamit nabo adolokin elope akirot. Ipedori iyong akimuj ngina elal; ipedori iyong akimat nooi; ipedori iyong akiana nooi;, ipedori iyong alosit nooi; nait nyipedori akilip nooi. "Acamit ayong ngolokile ilipi aiwadio, kikiarite ngakekan nguna akwangak tomam angayangayat kori anyunyura,"Elipa.

15 Yesu ngolo minat, elope akirot ngina ka akiyar, ka iyong akirot ngin, ikilosu isua adolokin iyong ekaku ka akitetemun ka ayanyunet. Ebe, akuj, iksudai iyong ayong ebe erae ngun nguna akire. Ekapolon yesu, ekilipi ebe inyonyoikini iyong ngakiro akolongi- na, anakiiraret anginakit adaadang ngina eyai-kwap pedor

ngina erwo. Ka keya ngice-ne kori kepupete alootoma, kinga akwap daadang, erae pakekapakina ikec ka kitemonokino anapaki ana akiriamun ka ngican ngulu ke esa, eemut aneni ka akuj, tokiwa ka kimonokinos, anerae ayapuu apukan ngina ka akuj. Ikilpii ebe kikokis nen, akolongit Na, ka apei ka ikec, ikotere topedosi akiriamun ka ngatiokisio nguna angisae alu.

Okoe akuj, elipi anguna ka akingarakino, oyeni nguna kitiya ka nguna elosikinitoi, ka nguna ebeit ayong abongokin anakolongit angina ka atubokino, nguna daadang alimuni ayong ane ka iwace daadang. Kingarakinae ayong orau ngolo ekinyoma kire, ekapolon, ka nguna daadang etiyae ayong kori nguna erwo ayong anakirok kon, ikotere eyauni ngaraito. Anerae, ikwapei eyakar ekonitic, "ngicamak akirot Na nyenyouni anakituk kon; nait totamatama, aparau ka akuwar, ikotere topedo akidar ka kitiya daadang nguna igiritae lokisila. Ka anen eraunete ngikonrotin ngulu erereng, ka iyakaunotor iyong ngarerengisio nguna ajokak. Emam nyekicitor ayong iyees aa? Togogong ka totitiny nooi, anerae eyai ekapolon Akuj kon kapei ka iyees aneni ilosete iyees daadang." Ekpolon yesu, kimyek kikokis nen, akolongit na. Ikilipi alokiro a yesu. Amen.

16 Ngina angakan ka eramiram, aloosae angiomwon akitodol loosae ngikanikapei, aloyema angolo angikankauni ka alositrit a penn, erauni akitatam, ngabongonokineta nguna ke eemut, akilip anguna angikadiakak, ka nyo nabo. Bua ne erae kiyakar iyong adio kingiset, idiobore ngini icamit iyong daadang. Eyakaun ngikiliok nen akiting ngun. Ikiterereng iyong ekapolon.

Tokona, anguna ka angaar akijanakin akolongit na, emam ibore etiyakini ayong nait acorot angaar eemut yok. Anerae nguna eyakare iwon ngun ne, ka tokona nguna abongunitor ayong ngun. Ka esabit nataparaca, kecamakinit ekapolon, acamit ayong akiriamakin ka ationis ngina apolon ngika akolongit, nguna ekiitanu ka elakit.

17 Tokona, alootoma ngigalatiyae 4:27, ekeburit ayong asiomuni ngakiro nu, 4:27 akitodol 31, imorikina. Naarai igiritae.....

18 Kiyatak ekapolon ngakererengisio nasiometait ngina ka akekirot. Tokona, anupit ayong ane ebe ayai akou ka akirot ngina ikoni na, ngina etiakara nooi, egelaana. Nait ngacepakio ikiriamuni iwon akuj alootoma ngisae ngulu etiakara ka ngulu egelaaka, ngirotin ngulu egelaaka, ngiboro ngulu egelaaka, anerae egelaana akuj. Ka ikec ngulu ijaanakinete alotai kec, ijaanakinete inges alorotin angolu egelaana, aloboro ka alorotin angulu ka akwap. Enyaritae akou ka akirot ebe: Ngerauni ekinyomit ekeruman kapei ka ngapoco.

irworo paulo ane nguna ke ekinyomit akuwan angolo angidwe angiyarei angulu ka aburam. Paulo, elakara, eyaunit akekiyar loyakaye ngolo ka auriyo ka aberu angina elacakinitae.

19 46.nait ikiyeni ebe ayakatar abram ngidwe ngiyarei,alotoma ngaberu ngarei.abu akuj kiik inges akikongiet anguna a sara,akilo,ebe eurunio esapat,ka anguna ke esapat alo isirerengio akwap.ngakwapin daadang isirerengio anguna ke esapat alo.ka enupitae, nooi aneni anguyudayan, ebe arae lo isako, nait pa arae.esapat ngolo eikinitae abram erae yesu, ka erae ekinyomit ngolo ka akikongiet,ka abram. Nait abram ayakau ka ngidwe ngiyarei...

20 Epei etoruni-neni ka agar, ngina arae aketiyan ka akeberu; ngina ebus nooi, aketiyan ngina ke egito tolemu angunkeng alo egito, araun aketiyan...ka akeberu. Ka sara atami atemar ebe mam nyepedori akuj akidar akekiikinet keng daadang kire, abu tolimok abram akinyakar agar, ake ketiyan, ka akiit inges, (anerae acamakinitae akirot ngaberu ngikaru ngulu) ka ayaun ikoku; ka epite ngolo acamakina akuj ayeun ngun, ebe etemokino ariyamun ikoku aneni ka agar bon. Nait ikingolik iwon atemar mam pa ekote nen.

21 Nait ikiyenu iwon, nabo ebe, erae akuj ngolo "edolit" alotoma ngiuni. Nai, edolit akuj alotoma ngiuni. Ajokis erae ngikan. Ngikanikarei erae "akirikakin," ikwa akwap.

Edolit akuj aneni a papa, lokoku, ka ekuwam ngolo akwangan. Inges erae adolit ngina ka akujuwanut ka akou ka akuj. Daadang akuj apei bon, anatakanuneta angauni, ngatyaketa ngauni nguna ka apis ka apei, kori ngapision ngauni anakou ka akuj ka apei.

Nait, eyakasi ngiuni dang toma adolit, alotoma ngadoketa ngauni nguna ka ajokis, toma lokanisa; akitojokio, akilongario, akibatisao ngina ke ekuwam angol akwangan.inges itodiunit aurunio ngina kitete. Ikwa akidoun ngina ka akuwan isikwaanitae ka inges.ngina, idounio aberu ikoku. Ibore ngini isiauni alomun erae ngakipi, ngaokot, totupak akiyar.

Ebala ebaibul alotoma yoana 5:7 kori 7:5 anupit ayong erae inges,neni ebala, "eyakasi ngisudae ngiuni ngulu erae ngikayenak anakuj; papa,akirot,"ngina erae lokoku, ka ekuwam ngolo akwangan; ngiuni lu erae ipei.eyakasi ngisudae ngiuni toma nakwap," akirot, " ngakipi,ngaokot,ka ekuwam.ngakipi,ngaokot,ka ekuwam; ecamuna ngiuni lu alotoma ipei."

22 Nai, papa, lokoku ka Ekuwam ngolo akwangan, erae ipei. Ngipedori iyong ayakaunor papa tomamu

ngiyakatar lokoku; ngiyakaunor iyong lokoku tomamu ngiyakatar ekuwam ngolo akwangan.nait emam nyikitojokio iyong pa kikilongaritae, emam ngikilongario iyong ke mam pa kikilelebitae ka ekuwam ngolo akwangan. Ikiaanyu iwon nguna alopote anglo ke esube.

Nai, ka ngulu alalak aneni kus, kori bo, agelana ayong aneni kus.ka ayong-emam ngasiomit; ayeni ayong atemari iyenut iyes.nait etatami ayong esikwani, ikwa isikwanitere akuwan ka ekuwam.

Nait, ikingolik iwon ebe eyakasi ngiuni toma adolit. Erae akuj ngolo alotoma ngiuni,'nai tokona.ka ekoni nen,alotoma adolit ngina ke ekinyomit ka abram,arae ismael,isako,yesu.alomuni ismael anaberu angina pa eitit,isako alomuni anabru angina iitit ka ngina elacakinitae,ikes daadang alotoma akiruk aberu ke ekile; nait kristo yesu abuni aneni ka abikirat,ngeruko inges ke ekile.

23 Ane ", ekinyomit,"ekinyomit epei; mere ngikinyom, nait epei kinyomit. Nguluce ngul pa arae ekinyomit ngolo ka abaram,anerae ekinyomit ngolo ka abram "ekinyomit"arae ekinyomit ngolo ka anupit keng ngina erworo akuj,mere ekinyomit ngolo ka ake kuwan.anerae,ekaku ketwana sara,abu abram kiit ace beru ka ayekatar ngidwe ngikanikarei ngulu sapa ,akilo ngapesur.angun pa apedorete araun ngikinyom ngulu ka abram, arae " ekinyomit" ngolo ka abram epei kaarae ngolo ekinyomitlo ka anupit ka abram,edodit ekinyomit ngolo apolon ngolo abeit abunore anguna ka anupit ka abram; mere anguna ka akiyar ka abaram anakuwan, nait akiyar keng ngina ke ekuwam.ngolo abu ya ngiboro daadang itepigit akirot ka akuj ka tonyara inges lopite ngolo pa eyokino,ka tonup akuj; kitepeg atametait, tonup atametait. Erae ngolo ekinyomit ngolo akire ngolo ikirworo iwon.

24 Anege ikitodikinitae iwon etoribe.ee! Abu ekinyomit kisiak, ekinyomit ngolo ka akiikinet togeik iwadio engayangayatae, angayat ngina ka akiikinet angina akire, kingolik epite ngolo ageikinia iwadio, engayat akiikinet ngina akire.ngina eikinit akuj aneni a Sara. Ayakaun ka ikoku yen.nait kona kiteki iyong ekinyomit lo ke ekingaren alomuni anaberu angina enitae bu aneni asara tongayate ebe ngityakin nu, anerae aris Inges kemojong ka aris kelunyar alokaru alu ka awiri ngidwe.

Nai epite ngolo egeunia ekanisa ngolo. Epite ngolo Inges egeunia jwijwi.isiakini alokwap ngisiakinio alokidiana. Ekile ikatakini adokakin amadala, ikatakini adokar kidiana ekingaren, ebili edokole keng.emaikina iyong ageikink ka todukoki neni.

Ka ane ikaany iwon akisiakininet ngina ka akiikinet kaakuj isilereunio alotoma angayatoi iwadio, akinapet ka akuj ngina esipiyoritae.

Epite ngolopei Inges ageunia akisec alomanikor ke Eden. Epite ngolo Inges esiakinia atwanare kotere akisec, erae ngina itepegere apei kirot ngina ka akuj kori engayaere. Ebalu ekapolon neni, anerae kidong ngina kirot ikoni nenipei.

25 57.ka ane sara,ngina abunitor akiikinet(sara ikwapei arakari aberu,ngina erae ekabila ke ekanisa) kiwaki angayangayat nakinapet ka akuj ngina akire na eikiinitae, ka tema, iyong,abram, ekakile, ya aketiyang ngina ebusan na,kiboyoto ka inges ,ka torau iyong ekekile. Ka ikinakini iyong akuj ekinyomit ngolo ka akiikinet anenikeng, ka ayai ayong ikoku." Kingolik, adepuwar epei deres bon, kilocoki akinapet ka akuj daadang.

Anguna angun, itana iwon ayaar ngina kirot ka akuj ikwa ebalu ekapolon.ngina kirot ka akuj iyokino.

26 Ane abu ekinyomit togeik anen anakiikinet,iwadio engayangayatae,isako ikwapei arakari ekinyomit ngolo ka aberu angina elacakinitae ka ikiinitae,abu kitolomu,ikwa ekatakinitor paulo akitetemun ane alokitabo a ngigalatiae,ka abu kiyataki elosi ngaren ebalu ane ebe ikoku ka aberu angina enitae ngeraunete ikeruman ka ngidwe ka aberu angina elacakinitae anerae ngikabilae ngiyarei ngulu egelaka.s

Ka erae kire, ngerauni ngolo ngiunit ekeruman kaapei ka ekeunan.emam nyepedor jik.neni eyei ationis nen ngirwalu.ngepedori ikokor ngini ke edin akinup ka egole. Ngipedoru iyong akitiyakin jik.neni ebunitor ationis nen.iitana iyong tonup akirot ka akuj daadang.ngirae iyes ngikerumak kaapei.kori nyimorikinosi iyes ka Inges; ngityakini iyong nguna.acepaki irauni iyong egole kori ikokor.

27 Mam pa arauni ekeruman ka Ismael, ekinyomit ngolo ka aberu angina eyenitae, anguna ka angayangayat. Abu Sara tongayangaya akirot ka akuj, ebe epedoru akuj akidar jik.taany abram! Kingolik nguna aduki ayong kotere ataparacu ngina ke esabit. Mam pa abu abram tongayangaya kotere akirot. Nait abu Sara tongayangaya; arae inges.mam pa arae Adam abu tongayangaya; nait arae epua abu kitepeg.anguna, nait, ikiyanyuni iwon nguna alalak nguna ikamunito ikes esabit nataparacu.

Ngepedori ngini ke ekuwam araun ngini ka akuwan kori ngirumete ngini ka akuwan ka ngini ke ekuwam.mam nabo nyeringa ngidwe a Ismael irumete kapei ka ngidwe a Isako', ka mam nabo nyepedoru itunganan ngini eyei nakuwan akirum ka ngini ke ekuwam.

Ekanisa ngolo ka akuwan ka ekanisa ngolo ke ekuwam.eyai ekanisa ngolo ka akuwan ngolo ewuoikinito ngaberu nu; ka eyai ekanisa ngolo ke ekuwam, ka, nabo, ekanisa ngolo ka akuwan ka ekanisa

ngolo ke ekuwam mam nyirumete kaapei.egelaka jik; ngapakio nguna egelaka, ngakitutuket nguna egelaka.

28 Inges egelania adakari, ka erauni bon anguna ke ekinyomit. Angolo ka abram. Mam nyebuni alotoma akuwan, angatameta ke ekinyomit ke ekanisa.ebeit torae ekinyomit ngolo akire ngolo ka akirot ka akuj, alotoma abram, ekinyomit ngolo akire.inges ebunio adakario ekingaren.

Anerae, kitunite, "iwon ngulu ikiyari ka edongito nyisipiorio, ngiretakinio Ikes ngulu ajotor. Nerae eruni arupepe ka akuj ekingaren, ngikatwak alotoma kristo isiaunete ayarun. Iwon ngulu ikiyari kaedongito ikikoporio, kaapei ka Ikes, ka eriamun ke ekapolon lodowon."Taany, ka nabo igiritae, "ka ngikatwak nguluce mam pa apotu toyara, akitodol ngikaru aliput."

Anguna, angun, mam nyeraunete ngikerumak kaapei. Mam nyeyakaun nadakario kaapei.eyei nen kire jik ekanisa ngolo ka akuwan, ka ekanisa ngolo ke ekuwam; ekanisa ngolo ke ekuwam ka ekanisa ngolo ka akuwan, ekanisa ngolo eyei nakuwan, ekanisa ngolo ke ekuwam. Nai, kingolik, ane emam...

29 Emam etube a neni angolo akire, ekinyomit ngolo ka abram ngolo eseunitae, anerae eseunitae nakiyar ngina emam ngedaun, anerae acamut Ikes amuronot ngina ekorakinit ikes Akuj; ka amuronot; ngina erae, kristo akirot.

"Ka emam nabo tokona etube." Ekakuang Yoana5:24, kicamit iyong akigiret.emam nabo tokona atubokino anenikec angulu eyakasi toma kristo yesu," Ngiromayon 8:1 ngulu ngeloseite alotoma akuwan, nait alotoma ekuwam,"Yoana 5:24 akalimokini ayong iyese kire atemar, ngini iirari akakirot, ido tonup inges ngolo ekeyakuni ayong, eyakar akiyar ngina nyedaun, nyetubokinio inges, nai alunyar inges anatwanare nakiyar. Emisiunitae akirot anen "ekameran edio, ka idiobore, epedori akiirar ka tolot. "nai inges ngini iirari akakirot, toyenu akakirot ka tonup inges ngolo ekeyakuni ayong, eyakari akiyar ngina ngedaun, ka ngeiomari natubokin; nait alunyar anatwanare aloma nakiyar." Ee ekapolon.

Inges ngolo eteyenun akimunono ngina ka akuj ngina apolon,eyanyuni, epite ngolo ayakar akuj ngolo alotoma kristo isioni ngakwapin , epite ngolo arakatar inges ka papa ipei,epite ngolo elebikinia inges akimunono ngina apolon na ka akuj ayanari ka kinyakuniye.abu totakanu ananyamet angitunga, ka alpitem angitunga,ka anarukit ka ngitunga anguna ka akisilereun ake kirot anaparaan,ngina ecaunia akolong alokide ,itiyakini ngunapei ngina edoyoria akolong too,akisilereun akekiyar alokanisa angolo ka ateran, abu akirot totakanu. Kingolek? Ikokini nen, nabo. "Inges ngini eyenuni,"inges atemar, "ayenun nguna isilerekinitoi neni keng, inges ngolo ekeyakuni ayong, eyakar akiyar ngina nyedaun, ka ngelomari toma natubokino; nait alunyar anatwanare aloma nakiyar."

30 Arae ekinyomit ngolo ka akuwan ngolo adakit ekinyomit ngolo ke ekuwam, ekinyomit. Ikwa akasirimat, asurot, ka ngapoco. Ikitoritor iwon nguna ekingaren.aloyemut ke ece, nai acamit akingolikin iwadio, aneni, kori obongo neni keng nabo eringa ngelunyara adakika.

Nai ane eyakasi ngadoketa ngauni nguna ke ekinyomit, ikitodikinit iwon eyakae ngolo akire, ngadokiata ngauni nguna ke ekinyomit angolo ka akwap. Ikwa ngina edupakinere ekinyomi, itolomuni atorom, kimutu topolou aneni, nabotosuro, kiwaki ngatur neni; nabo kiwaki ngapoco; ka nabo ekinyomit.

31 Kitete ngadokiata ngauni nu nguna ka akitadapet angina iyokino ana ane, ka epite ngolo ebunio akitiya kire anakisikwanet, anerae akuj erae elope ke eyakae adaadang. Anguna angun mam ngipiyor esube kori lopite ngolo isipiyor akuj. Anerae arae Inges ewakini ngiboro daadang alopitem ke ikotere iwon engolikisi ka anyutu.

.Taanyu Agar, atorom, ngina arae ageikinet ngina ke ekinyomit arupun kidiama. Kona, mam pa ekoni icebore ikwa ekinyomit. Arae atorom, anerae arae Inges aberu ngina pa alacakinitae, pa ayei nakiikinet jik amam ibore ekamunit Inges anakirot, arae ca ngina adakit ekinyomit.

32 Taany sara dang ngina arae asurot ngina ayakatar ngatur,ngina etolomuni ateker angiyudayan.alomuni aneni a Sara, touru Isako; touru Isako, Yakobo; touru yakobongatekerin ka alotoma ngatekerin kitolomut akwap.

Maria, abikirat ngina ka anupit abu touru ekinyomit ngolo akire akirot abu tonap akuwan. Kingolik?

Ngaberu ngauni, nguna adakito ekinyomit lo.apei alkiding kec arae akaloman, ngina erositae; ngina angare arae aberu ngina eitit; ngina angauni amam paarukito ke ekile jik. Nait anguna ka anupit abu tonup akirot ka akuj. Hagar, Sara, Ikes daadang Sara ka Agar, arae akiruk ke ekile.nait; nait Maria arae abikirat, arae kotere apedori ngina ka akirot ka akuj ngina eikinitae. Iyokino.

33 Atorom, Agar (ngaberu ngarei) apotu tongayanito akiikinet, nait kingolik nguna apotu nugu yaut.ngina abuni Agar aberu ka abram ngina angarei, ngina eisitae, abu touru ekile, nait (alikabila ke ekile Inges?) Ebala ebaibul ebe arae "etunganan ngolo ka ariet." Ayari kotere akau ka ngikaalengei keng, ka amam itunganan apedori akiloun inges.arae etunganan ngolo pa apedor akilocokin, ngolo amam anyamet

keng.amam ngirukitos. Arae Inges etunganan ngolo adedeng, anerae etepegit akirot ka akuj.

Ka idiobore ngini itepegi akirot ka akuj; edio ka limonokinan, edio kadukon, edio Ekanisa, ngolo itepagit akirot ka akuj; eyauni ariet, atukot angikalomak ngulu eyakatar ngipitesio ka akwap.ka ngecamunete akiboi ka akirot ngina ngecaritae. Anerae emam ngimarakinitae Ikes na kiikinet. Mam jik.

34 Sara aberu ngina ka akiikinet angina akire, arae asurot abu kitolomu ekile ngolo eyapara. Yau ebonguni ateker ngina eikinitae ngina abu kijanak akuj.

Nait, Maria, mam pa arukito ke ekile, nai abu tonup akiikinet ka akirot; ngina arakar abikirat, Ngina pa eriamakina ka ekile.ka kiriamakin ka emalika ngolo ke ekapolon, tema, "maata, Maria irereng iyong alokiding ngaberu, anerae eyei akuj ka yong."

Ka abu tema, "epedorosi nugu ikwai?" Inges...tema.

Tema emalaika, ikirapuwari iyong ekuwam ngolo akwangan."

Mam pa etiyakina ngakiro nu ananyameta adaadang, nait abu Maria tonup Akuj. Ka abu tema, "taany aketiyan ngina ke ekapolon."Abu tonup akirot.

Alipite elosio Inges ayakaunor? Ayeni inges ebe abu hagar toriamu ikoku alotoma ekibure, ngolo ka akiruk ka abram, ka sara abu toriam ikoku kan ekibure, ngolo ka akiruk ka abram, ngidwe ngulu ka akiikinet; aberu ngina ngelacakinitae ka aberu ngina elacakinitae.nait ane alimokinitae inges atemar tonup.arae ngin alemunet nanupit ngina ka abram.ngolo abu tonup ngakiro nguna atioko, "bon ebe ebalak akuj ikokinete nen, eraunete nguna iyokino."

Abu Inges tonup akuj, mam pa abu kingitingit. Abu temama, "taany aketiyan ngina ke ekapolon. Ngapodokinit ayong neni etia ngakisitanakineta itemokino ayong ongirik anakwap, kitiyakin nenikang ikwapei eyakar akonikirot."Anen abu ekinyomit ngolo akire bu.

35 Mam pa apedori Sara akitiyakin. Anerae arae alotoma akiruk. Iyokino. Ka mam tari pa apedori Sara, anerae arukito ke ekile.

Kori ngepedori ekanisa, ngolo isikwaani! Erae mati kenup abikirat akirot ka akuj kotere kitolomu akiikinet, kitolomu ngidwe. Ngepedori akitiyakin nguna.eyauni ibore ice, ibore ngini isikwanitere Inges, ibore ngini ikatakinit akikwan ka Inges.

Nait ekanisa ngolo eyenen, ngolo eurunitae enupit akirot ka akuj aloreet ai diobore daadang, tari kikoni ai, anerae erae eemut ngolo ngemunaritae. Erae anguna ka akiikinet ka akuj Inges aponiata ngakiro nu.

36 Maria, ngina akire, abu tema, ngina pa arukito ke ekile, tema, "kitiyakin nenikang ikwapei eyakar akonikirot. Taanyu aketiyan kon!"

Ka abu touru.nyobo abu Inges touru? Mere etunganan ngolo ka ariet; mere ateker. Nait abu touru akirot, abu Akuj elope totakanu anakuwan; amen, ekinyomit ka Akuj ngolo akire ngolo abu kisilereu angina kiikinet ana abu Akuj kiikinite alobaibul; kemam Inges, mam itungana epedori akiyar kemam Inges.

Arae Inges ekinyomit ngolo akire, edeparit Inges etirwae... arae Inges ngapoco nguna etolomunete ecokit. Tokona, nguna arei kwaga arae nguna adakito akiyar, bon ikwapei ekinyomit ngolo ka akwap. Maria... kona, kiitunite, abala ayong nguna arei ikwa...kona Maria, pa abu kitiyau akekuj, ikwapei ikatakinitotor ngice tunga akitiyaun Inges. Mam pa arae Inges Akuj. Mam, ekapolon. Arae inges bon ngina adakit ekinyomit, ikwa ikec ngunace dang; ikwa anupit alotoma akirot. Ayaun nguna alalak naput angina akire.

37 Ikwa ngina epolounio ekidikidi, kori erau. Elomuni kidiama, atorom; nait tolomuni. Ngatur; nait tolomuni, apocot. Nait kitamaki iyong, ngapoco nguna, ani pakite iyong ejok, ikwanikin jik ka erau ngolo akire.nait ngina engarere.iriamuni iyong ecokit ngolo akire alotoma. Erae ngolo edakit bon, nabo.

Kingolik, Maria, mam pa arae anguna ka akiruk ke ekile, nait anguna ka anupit; ibore ngini ekoni Inges. Mam pa arae Maria ekinyomit ngolo. Arae Maria ngina adakit ekinyomit.

Arae inges ngolo ayenio, ekinyomit ngolo ka anupit, anerae akirot ka akuj erae anguna ka anupit Inges ainakinia Inges neni ka Abram. Ka anupit bon Inges euruni nguna ebalak akuj itiyakini Inges; anupit akirot keng.

38 Kingolik epite ngolo ebikatar nguna alalak ibore ngini akire, arae Maria kire, nait ekwaan ka ngapoco. Erapito ngapoco ekinyomit alotoma kec ka idarito Inges, itopolounete paka ngina ewoya bon, kepolou. Ikoni nen ekanisa ngolo ka anyamet angina angauni na neni (P.A.G) abu topolou, totingite ecokit lo paka ngina ewoloria ecokit ngapoco. Maria ngina arae toto a kristo, arae ca ngina abekuni. Mam pa arae Inges ngaokot nguna a Maria; pa arae Inges ngaokot angiyudayan; mam pa arae Inges ngaokot a

ngibukui.arae Inges ngaokot ka akuj. Abu akuj tosub ngakeokot.mam pa arae anguna ka awir mam pa arae Inges eyudayot kori ebukuit.

Mam ngerae ngaokot aikoku ka nguna a toto ngapei. Epote ngaokot aneni a papa.ikiyeni ebe eyakasi ngikinyom neni ke ekile. Ikwa ikokor, euruni abeye, epedori akokor aurun; nait kemam pa kerukito ka ekokor ngolomanik, ngolo erwo, emam nyebekuni. Emam akiyar, tar kikwan Inges ka abeye ngina irukumit akokor ngina arukito ka emanik. Eyakae daadang ikwan.nait emam akiyar alotoma keng.

39 Ikoni nen alotunga angulu elimorito kristo. Ikes ngulu alalak ikwan ka ngikiristo. Itiyaete ikwa ngikiristo; nai itemokino iyong toyakatar kristo tomakon; ngolo erae akirot ngina aponi kisilereunoi, kori mam nyepolouni lopite ngolo angikiristo angulu enupito ebaibul.ikwanikin jwijwi ka ibore ngini ke edin. Ngepedori akiyar, anerae emam akiyar aneni keng, ngina eyaria.

Abeye ngebekuni, ebosi jik alokai aikeny erae pa kerukito ka ikenyit nginikile.

Ikwa ngitunga ngulu ke ekanisa. Ipedori iyong abolia ka Ikes ka tonyara Ikes, kitarau Ikes ngidikonin ngice dang, nait itiyakinete'... iyakar iyong akai aikenyit ngina ileleba ngabeyei nguna ebosito mati ca kiriamakina ka ngolomanik. Iyokino nu.

40 Ngolo edakit. Ngapoco, apotu kitopolout Inges. Iyokino.kikoni nen. Erae ekinyomit elope, eesikini ngapoco kori eesikinite ngapoco ekinyomit, kisilerekis ekinyomit ngaren akolong, angun epedori akonore. Daadang isikwanitae ka ngakiro nguna ikingolik iwon.

Kingolik nai kona ane epite ngolo edunyakinator Ikes, ekanisa ngolo angirwa angulu esidiok alu, mati kikwanikin ke ekinyomit elope. Kingolik epite ngolo ke edin angolo a pag ngolo aporu ngirwa ngulu esidiok lu, ka itacaunio nugu ekaku, kingolik epite ngolo apikinator kaapei ikwan jik ka ekinyomit.

Ngina elomuniata ngapoco alocokit angolo ke erau... kori imutuni erau, ekau kedoto ngatur nen anadoketai angina angarei, touru adoketai ngina angauni ngina erae-ngapoco. Ka epite ngolo... pa kirae iyong ngolo iite ejok kire, mam ngipedori iyong alimor nait nyo erae ngolo ekinyomit lo akire alotoma anen. Ngina elomunia ekinyomit ngolo edit ngolo ke ekingaren, ikwaan ka emomwae, nait kiboikin iyong kwap ka tonga iriamuni iyong atemar emam ibore ngini eyei nen. Erae ngapoco bon nguna edakito ecokit. Nait elomuni ecokit anen. Nait kitunite, emam nabo ece ekaku ngapoco.

Kitunite, emam nabo ekinyomit ece ngolo iikinitae aneni ka aberu, aiwace, kelunyar Maria. Ka emam nabo ngidinio ngice ngulu iikinitae kelunyar pentekoste. Erae adakario ka alomun ngina ka ateran kinga alodin. Abu nabo ekinyomit, akirot totakanu nabo.

41 Taany, kingolik epite ngolo ikwanatar. Ebala Matayo 24:24, ebe "ngikuwamin ngulu arei lu alorwa angulu esidiok,"ekuwam ngolo ke ekanisa ka ngitunga ngulu ke ekanisa, ka ekuwam ngolo ka ateran ka ngitunga ngulu ka ateran, "ikwanikin kaapei paka ngina emodikinia tar ngulu seuna erae kepedor."Epite ngolo ikwanikinator ngolo.

Kingolik epite ngolo abunio itoruni natorom. Nat tokona, ikilosu iwon akigirakin idiobore ne.

Luther, anyamet angina ke ekanisa, anguna ka akitolomun ekinyomit ngolo ka ateran, arae ekuwam ngolopei. Arae ca ekinyomit ngool edit ngolo ke ecokit. Abu Luther towo aneni, arae nen akitojokio anguna ka anupit. Arae inges ekabila ka Agar pei, ngina arae akasirimat.

Taanyu, arae Wesley ekabila a Sara, Piladelipia, anyamet ngina ka amina ngina abu kitolomu asurosit. Anerae anyamet angina Wesley, ala al etic ngolo ka alimonokin ka akilo nganyameta ngunace nguna ayekasi, etic ngolo apolon nooi ngolo a Yoana Wesley lo ka alimonokin alorwa keng ka anapaki keng.

Pentekoste ewoikinit Maria, Maria, angetakinet keng, mam pa arae Inges ekinyomit. Nait, akiyar ngina ke ekinyomit ayei nenikeng. Nait aroko ngepolouno ejok. Apupi ayong araun ngolo ke edin. Anerae abu... Maria toriam ekinyomit, aroko ngepolouno ejok. Ayei nen, nait aroko ngepolouno.

Ikoni nen anyamet ngina apentekoste ngina eyarere iwon alotoma!

Itemokino tolong akurot ka akuj ngina eyei tooma, ngina ngerae edin, ngina eyei kinga aenis ngina ke edin.

42 Abu Luther tolong alimonokini akirot keng ngina esiauni, "eyarete ngulu iyokino anguna ka anupit."Wesley ayakatar ngakiro ngarei, "akitesegunio,"ngina angarei ngiticisio ngulu aiyokino ngulu ka ajokis. Pag ayakatar akirot ngina angauni, "akinyakun ngainakineta." Nait ekinyomit daadang ka akileleba eitana bu! Kingolik epite ngolo aenikinator Ikes nakurot apei bon, ka ace kirot, ka ace kirot?

Nait itana toyeyi ibore ngini ngepolokinito ngitunga; erae eyakae ngol ka akiyar daadang angina eyei toma nen, ebeit tourunakekiyar nabo anateran. Emam nabo ace nyamet ngina ke ekanisa kelunyar na. Ikiya iwon nangetakinet, ngikaitotoi ka ngakaitotoi. Ikiya iwon ne. Idolu iwon. Alakara neni ka akuj!

Amen. Kona, ikingolik iwon ngakiro nu erae nguna akire ikwapei eyakatar.

43 Kire jik ikiany iwon, anen, ani kerae Inges asurosit, kori... Wesley erae asurosit; P.A.G torae ngapoco. Ngina erae adoketait ngina ce ngina ka abunore ke ecokit. Nait lokato, nakato, mam nyepedori akasirimat araun ecokit, kori abutunge araun ecokit, kori ngapoco ngepedorete araun ecokit; tar angina paki epolounio, ikwan jik ka ecokit.

Mam nyikwan akasirimat ka ecokit. Nait nyobo elomuni? Abutunge, ngikabibin ke emwae ngolo edit; ikwan ka emwae ka akilo- ngina erupunia. Nyobo elomuni ekingaren? Ngapoco; etingete ecokit, itopolouni ecokit.

Nait kingoliar kaku anege nakikonget ngina abu akuj kikong kotere abram, "neni ke ekinyomit kon." Erworo nguna ke ekuwam.angini tunganan alokiding yok. Erworo inges nguna akristo, mere Isako; arae anguna ke ekinyomit keng angolo ka anupit.

44 Taany, ngina ke ekingaren arae kan aberu ngina ngiitit, pa ekwan ka icebore ikwa akiikinet. Nyepedori akuj akinyakar nabo akirot keng anguna anguna aice tunganan, elimunit akuj epite ngolo ebunio, ka erot' ngolo ebunio inges ngolo, nait, sara ngina awoikinit ekanisa, ekabila ke ekanisa, abu inges toriam atemar ebe ama, abu tema, "ejok,"anupit ayong erae nu ibore ngini edit nooi. Mam nganupi ayong ngakiro nguna, iyong akilot tolemu agar toya inges araun aberu."KINGOLIK, nen, akasirimat ngina mam pa ekwan Inges ka akiikinet, jik.

Nait ngina abunio Sara, kona, etakani nen ejok nooi.ebi eyakae daadang ikwan ka akiikinet anen, nait mam pa arae' akiikinet ngina ayenen. Anerae, Israel, ngulu arae ngulu Aisako, kipiyo ka tongero ekinyomit ngolo ayenio ngina abunio. Aleluya! (Nyilakarosi; ngiyem'. Ngikiwanete iyong nguna.)Apotu tongero ekinyomit, kibubukis Inges, ka kinenekis Inges lomusalaba!

45 Ikwa ngina elimunitor paulo anege, "mam mono pa abu ikoku ka aberu angina eenitae... kori angina ngitit kisician ekinyomit ka aberu angina iitit?"

Ka ikoni nen ekinyomit ngolo ke edin isicani ecokit ngolo akire.ikoni nen ngapakio daadang. Mam nyeraunete daadang ngikerumak kaapei. Nyerukito ikec kaapei. Erae ngakiikinet ngarei nguna egelaka, ngapakio nguna egelaka, ngitunga ngiyarei ngulu egelaka, kire. Epei kabila erae ateran, ka ngoloce erae ekanisa. Emam akikwanet, kire jik, ka Ikes.

Nait mam nyerae Ikes ekinyomit ngolo ikiinitae abunore.mam tar pa arae sara, mam tar pa arae agar, kori pa arae sara inges, kori pa arae maria ekinyomit.

Maria pa arae ekinyomit. Arae inges ngina adakit ekinyomit, abu kitopolou, kitolomu anakook keng. Ikwa ngapoco, itolomunete anakook kec ekinyomit ngolo akire, nait nyerae ngapoco ekinyomit. Eapikinit neni ke ekinyomit. Inenosi erapito ekinyomit.

Abongor nabo nakasirimat, iyelakina akiyar atoromi daadang, ka ngina edolio neni angatur, ecunakina kwap kapei kidunyakina. Nait ngina edolio napoco, eya kwap ama ebi ekinyomit, ka ecunakin ikwa ekinyomit.

Ikilimokinit iwon yesu neni ikokini alorwa angulu ka awosia, "idunyakinosi emodikini tar ngulu seuna erae kepedor," nait elomuni ekinyomit anen. Ka ngapoco, eesikini akiyar ngapoco.ka ngapoco Ikes edakito ekinyomit, ka ikote nen ngidinio yok, edakito, Luther, Wesley, P.A.G. Ka tokona adol apaki ngina ke ekinyomit abunore. Taany, kingolik, ca...

46 Mam pa arae Inges ekinyomit. Mam pa arae Maria. Arae ca ngapoco, abutunge ka akasirimat, ngina adakit atiaket ngina ka akirot, mere akirot daadang! Luther dang ayakatar akitokwangunio; Wesley daadang ayakar akilongario; P.A.G dang ayakatar akinyakun ngina angainakineta. Nait ngina abunio akirot...

Kona, apedorete akitolomun nguna, ebe, akitokwangunio iteyari itunganan. Inupit iyong nu a? Kire, arae ngulu adakito akirot. Ikwapei anupitor ayong atemar erae atorom ayutubet ngina ke erau. Ee, erae kire, nait erae ngina edakit. Mam nyerae Inges akiyar.

Nabo totupakini akilongario. Ngiyai enupito akilongario? Inupito iyes ebaibul a, itana torae iyong kire. Mam tar ngikote nen; iyatakina ka ikwan iwadio; reae' ngakiro ngare.

Ka totupakini P.A.G, akinyakun ngina anginakineta. Erwor ngangajepa, ebasi enyarito ageikinet ka aanyunet ngina kakuwam angolo akwangan.erwor ngangajepa, anen enyarito nguna ageikinet ka aanyunet, ngina ayauni (ekinyomit) ngapoco nait apotu Ikes daadang toenikinos.

Nait ngina ibunio iyong tema, ayong ka papakang ikirae ipei,"ka ngakiro ngunace nu, kiyotorete ngapoco nawae anenikeng. Nait ekanisa ngolo akire ngol ka ateran eyauni akirot ka akuj daadang. Kaakileleba ka anagogongu keng, anerae Inges lopeingol biyen tokona ka ngikaru daadang.

Taany, anakook amaria arae ekinyomit.

47 Nait ngina aurunere ekinyomit, abu tema, abunit ayong akitiya etic angolo ekeyakuni ayong. Ayong ka papa ikirae ipei. Ani pa ketiyae ayong ngiticisio keng ngikinup ayong." Ayei ekinyomit nen. "Ngai bo Inges akatubokini ayong anguna ka amamukau anupit? Nguna ikiinit ebaibul etiyae ayong. Etiyak dang. Etor Akuj nguna daadang alotoma kang," abu tema ngae akalimokini ayong kona? Kingolik?

Nait, ekinyomit -aneni a Maria, ngapoco, aapikinit akikokin Inges. Nait pa arae' aringa eyei nakook.

Taanyu, ka anyamet angina apentekoste. Itorit nanyamet ngina alutheran, kitorite nanyamet ngina awesley, arae ipeibore alotoma anyamet ngina a pentecoste.

Nait taany. Nai ani engario ngakipuceta ngakipuceta ngakanikarei, akisilerekinet 10, akirot ileleba itemokino tourunai natakanun nabo, ka kitodiunite ekuwam ka akuj, ka agogongu adaang ikwa ngina ayakar Inges ne nakwap, abu totakanu alopite angolopei, kitiyae ngakiro ngunapei nguna etiyat eroko eyei ne nakwap. Amen!

Ngiburaniae 13:8, ebal, "yesu kristo Inges ngolopei ngol biyen tokona ka ngikaru daadang."

Alokitabo ke ekakwang luka17:30, tema yesu, "alorwa angulu esidiok, ikanginapei ayakatar alorwa angulu a sodoma, ngina isilererunio lokoku ngolo aitunganan ake kiyar nabo, ikokinete nenipei."

48 Ayakaun akwap lopite ngolo asodoma. Ke Ekanisa aloma sodoma, ka Inges, lot ka ake beru.

Ka abala ayong ebe eyei ekanisa ngolo eseunitae iwace anakwap ana, ngolo aloma kinga ka asetar nawae aloboro angul, ka atakanunet ngina ka akuj ekama eyakae keng.ikiya iwon ngulu esidiok.

Ainakis ngapoco akecegogongu neni ke ekinyomit. Abu tolosi kinga; arae ngapoco nguna ajokak, nait abu kijanak anapaki keng. Kingolik, erae ateran ngina ka akirot angina ke eteran!

Ekinyomit ngolo ka akuwan ka abraam, ka isako, ka yakobo, ka...kori, ekinyomit ngolo ka akuwan ai isako, ka ngace dang arae alomar nalup, anguna ka ayaun ngulu lu, akitolomun yesu kinga.

Ka ludaadang ngulu lu, iitana ngikinyon tooko... alosikinit ayong, iitana ngapoco tooko, ka ngatur dang tooko, ka ibore daadang totuana, angun euruun ekinyomit bon. Epite ngolo ayakar angina nyamet ngol.

49 Arae ngidinio ngulu adakito atiaket keng, atiaket ngina erae akirot, anerae ewuaitai alokaosok angulu eloconokinosi, kori ngulu ipucakinitae nawae anenikec, paka ngina etakanunia anyamet angigolei. Ebal ebaibul nen. Ee, ekapolon. Anerae, ikikinitae iwon ngun alotoma malaki 4. Kire jik, ikirae iwon.

"Ewa inges ngun anakonyen angikaosok ka ngipirianotin."

Ikwapei etorere iwon alokitaabo ngolo ka akisilerekinet, ikiyanyu iwon ebe daadang, ngulu uni daadang alotoma ngikiakia angitiang angulu apotu tolunyarosi, angolo donupei etojikinit Luther ejok, angolo donupei eboikino neni angoloe ejok, erae emong ka ngityang ngulu gelegelai ngulu ke ebaibul; apotu toloto alotoma akitojokio, akitokwanguno, paka tari neni a petekoste (P.A.G). Nait etyang ngolo angiomwon arae egole, erae ngun kire, ka alotooma anyamet ngin abu akuj kikeu Inges kidiama. Angun etemokino tolom itorunit nanyamet ngina kotere iyokin, ee, ekapolon, egole ikinitae itodolokini malaki 4.

Mam pa arae yesu ngolo amaria, nait etoruni neni amaria, ikwa akiyar itoruni napoco.

50 Tokona, iyes ngikaitotoi ngulu alalak ngulu ajokak ngulu akatolik ane, kori ngakaitotoi, akolongit na, acepaki itamete iyes atemar arae Maria "toto ka akuj," ikwapei ibakatar iyes arae. Alipite eraunia Inges toto ka akuj, ka emamukatar akuj ageunet ka asalunet? Kingolek? Ngae arae papa ka akuj, anen, erae kerae Inges toto? Kingolek?

Arae inges ekasuban keng, ka mam pa arae Maria akasuban ka akuj. Abu tosub, ake kiyar, alootoma akook a Maria, mere akesubio bon. Arae inges, asubuni, akekiyar. Mam pa arae Inges anguna keng, nai arae anguna keng. Erae ngun kire. Ikitatami iwon ebaibul, ngun, "ngiboro daadang asubio anguna keng," toany, "ka kemam ibore esubunitae nait ngulu abu Inges tosub." Angun alipite eyakaunotor Inges toto, torae bo inges Akuj elope?

51 Tokona ikiyanyu iwon ane akisilerekinet ngina akire ngina ke ekabila angolo akire. Eya ngaberu ngauni nen nguna edakito ekinyomit ngolo ka akuwan, paka ngina apolounioto neni a yesu. Epite ngolo pa araunia ismael, anerae aponi kidounoi Inges, kire, alootoma nguna ikitami iwon lolo, kinga akiyen epeta, anrae arae Inges lokoku a aberu angina yenen. Anen buni iwadio ikwaan ka Inges. Ikwa Yesu. Angolo alomuni itorunit neni a Isako; nait mam pa arae, anerae aurunio alotoma akiruk a Sara ka abraam. Nait anen buni Maria, alotoma aurio ngina ka abikiraanut, touru Yesu Kristo. Erae ngun kire. Akuj, ngolo erae Akirot, abu tonap akuwan.

Tokona kingolek, aya ngaberu ngauni nen. Eya ngaberu ngauni ne nguna iskwanitae, ngikanisae. Ewoikinito ngaberu jwi-jwi ngikanisae. Apolou keng, nganyameta ngauni nguna angidinio, ngikadiakak, ngulu epote atwanare ka tookiyosi, ikwapei ngapoco ka guna dang itiyaete, ainakin napath ikotere ekinyomit. Emam ngiyookin ekinyomit, emam nyekoni, akilo, paka ngina ewoniyoreta ngapoco, atorom, ka ngakwii. Erae ngun nguna akire. Itapalagiari adio doketait ngina ka akiyar anenikec, Amen; daadang arae, ikote nenia, kimorik.

52 Emam nyepedori akitiyakin! Tokona erae apaki ngina ke ekinyomit, kori apaki ngina ka ateran. Atwaka ngapoco. Aokiyosi ngapoco. Esaa ngolo ka abikirat angina ka akirot. Erae kiwaaki iyong nakan nguna ke edin, emam nyerauni abikirat; erauni atingit ngina aitunganan, apaki ngina ilosio iyong ariamun Inges. Nait aekanisa ka akuj emam nyetapi edin. Aleluya! Erae Akirot ngina ka abikirat ngina ka akuj ngina esilereun, Yesu Kristo ngolopei ngol biyen, tokona, ngikaru daadang. Aleluya! Alipite, eumokina! Amina ayong ngun. Anupit ayong ngun. Ayeni ayong ebe erae nguna akire. Emam nyetapio. Emamukaun nabo akitap ngina angidinio naurunio ngina ka abikirat angina ka ateran. Emam jik, ekapolon! Icikakinit inges Akuj inges alomun alotoma ngun, "ngitap ngikeceboro ngulu nyeseagak, nyirau atarukot."

53 Ekethiut ayong. Ika ngina abunio ayong alo phoenix akolongit nginace, abuni tacson, anakiriamun, abu ekuwam ka akuj kikama ngakatameta nibore ice; ngina alosere ayong ka aberu kang, kirworetei ayong ka Inges tojotoete ngidwe alokau amotoka, tolosi akwap akiwar.eketumo akitere acolikokot, ka eete aanyu atemar acolikokot ngina iwadio ka osiomo inyes. Erae inges ekabila ke ekanisa tokona.

Tokona, acolikokot, ikwa ikiyenia iwon, etongopiya ayenut keng ngina akire ngia ka ayenut kengngina ka asubio angina akire. Iyokino ngun.asubunitae Inges ikwaan ka egole, lokatokeng ngolo apolon; apori acolikokot. Nait tokona mam nabo nyeroko epori lodowon, akiware akimuj keng ngina anakuj, nait apalager Inges. Nyeringa nabo epori alodowon. Ikinyomit akimuj alokwap, akiware ngapooi nguna etwakito. Mam pa asubunitae acolikokot akitiya ngun... Asubunitae inges ikwan ka egole.

Tokona, ikwan nen ke Ekanisa. Asubunitae ikwan ka egole. Itemokino ya akibois ngina alokidiana. Nait akilo ngun, apalager. Mam nabo nyeringa epori nakiboisio nguna imunono, lodowon neni pus. Mam, ekapolon. Eyarikinit ingeslorotin keng ngulu ka aosou ka akwap, na ariamuniata ikes aosou ngina ka akisiom, ka esukul ngolo esiomere ngakiro ka akuj, akitatam angitunga angulu ke edin; iwarito atukot angapooi anu etwakito, ebosito ke epewoi, nguna aris icebore kenyam. Iyokino ngun. Ikinyomit tokona akwap, ingolek iyong a, iyokiono ngun. Acolikokot. Kingolek, nguna elimorito nguna.

Egole mam nyilocokino iwadio. Eroko erae egole.

54 Nyeroko nabo epori lodowon, nyeroko acolikokot epori jik, akikamun akimuj ngina kitete mana alokidiana, nait eyarikinit neniaibore angina eriamuni Inges ketwana. Acolikokot etiono atemar ebe... Edoi inges kwap. Nait kingolek mono yong acolikokot ngina mojong ngirwalu. Elosi kwap alorot. Iriamuni ngaoyae nguna ka alait ileleba ngacolikokoi, kepedori ariamun idobore ngini eyaritae, ngini ebosit. Eriamuni nginipei emam Inges ngabebenuk nguna itemokino toporio. Ibore ngini ke ekingaren ngini itemokino iyong toyeni, Inges isiauni adore kwap kaapei, eenikina kwap anerae apalager inyes nyeringa nabo isitiyae akegogongu, mam jik, ngina abu akuj inak Inges.

ayenio sek Inges kotere akipor lodowon ka kite kwap alokidiana. Nait kona abu kwap ka mam nabo nyingoliyari kidiama. Eya ngatameta keng loboro ngulu etwakito aanyun idio bore ngini eyei lorot kori lorukude; ibore ngini itekerit ice tunganan. Mam nyerae egole. Nait erae ibore ngini ikwan ka Inges.

Ikwa ekanisa eyarikinit nakimuj keng anguna ka akisiom ka ngace dang, akimuj ngina ajokon ngina atwani ngikaru ngice ngulu alunyar, alotoma Luther, ka Wesley, ka pentekoste (PAG) ka alunyar ngaren, abu tonyam. Iwarit nabo abongor lotalio ka nakiro angitunga; ka akilo akipor kidiama neni ka akirot, neni, "epatakiata ngiboro daadang aneni kec angulu enupito."

55 Abu ya ngipitesio aikoki. Aponi teesikinere ikes ngiboro ngulu atwak ngulu aesikinitae kan ngataruk, akwap,asiomit ka ngace dang,aponi tesikinere akwap, mereanguna ke ekanisa.epalag nooi nyeroko nabo epori jik.nyepedori anyoun aporor lodowon, neni epatakiata " ngiboro daadang anenikec angulu enupito."

Abu kinyaka nabo, ka tema, ejok, emuron ati- ka- ati apotu temasi ...mam nyenupit ekaadin alopite angol."Okoe, iyong acolikokot ngina ikibataritae, ikuriana akibil ka tolongu kinga nakiikinet ngina ka Akuj!

Ibala yong, "ejok, alunyar ngirwa angaumonokineta."

Ipalag iyong. Ikuriana iyong akinap ngakonibebenuk ka toporo nooi. Ka ipalager iyong abunenen nakiriamun ngina ka akilip? Ibu iyong nakibois ngina ikurianer iyong akiboikin ngadakikai ngatomon anamuroet?

56 Ikoni ekepite ngolo ka atarukot angina enyami ngityang ngulu etwakito alokwap! Ee ekapolon. Epalag inges akitipekin alosit, mam nabo jik.epori ikwa atarukot ka enyami akimuj ngina' angataruk. Ikoni inges nen. Iyokino ngun. Paka ngina ikwanikinotor ka atarukot. Itiyae ikwa atarukot. Nyeringa nabo erae

acolikokot akilo icebore. Arau nooi atarukot akilo acolikokot. Itemokino acolikokot topori; mere akiwo alopirin angulu ka alait kidarite ngapooi nguna etwakito, ka togeu adokun kwap nen togeuni akicadicad epori kwap ka kidiama alorukude ikwa atarukot. Kingolek?

Epite ngolo Inges eyakar Ekanisa tokona." Nyo etic ka alosit kidiama ama ka akirimirim nen, opedorite ariamun ngapooi ane?" Nait etwakito ebosito. Emunara ikes. Apei paki ajoak Ikes; ekoni nen eemut ngolo a Lutherran, Wesley, ka pag. Neni imuja iyong ikwa atarukot? Ayei nen akimuj ngina kitete ngina adoionui angina kolongit, alokidiana nakuj kotere ngidwe ngulu a Israel ikwapei alosioto Ikes; idiobore ngini edongi amunar. ikibala ikilimuni anakwap ebe, tolomut ngikur ngulu angiladoi anen." Elalak ngikur ngulu angiladoi lu anyun iwon alorwayok tokona, ngidinio yok, iwapitae nguna elimuni idiotunganan. Nguna elimunit ice tunganan, ka, Akiikinet erae anguna ka anyamet ka ace.

57 Abu ecekile bu nenikang meere kolong, ekalimonokinan ngolo a Baptist, kidiama ama kaikang tema ebe, "iyeni yong nyo," tema acamit ayong akiteten iyong anakiro angace."

Otema, Nyo?"

Tema, "ikatakinit iyong akitatam Eemut ngolo angikiyakiya anyamet ana." Tema, "Anyamet ngina angikiyakiya abu todaun."

Otema ayong, "Ori?" Kingolek? Akalimokini ayong iyong neni ageunia, ka ikilimokini iyong ayong neni ajongoo. "Abu otema, "inupit iyong Akirot a?"

Tema Ee anupit."

Abu otema, "Iyokino. Kona, akolongit ngina Apentekoste, inupit iyong atemar Inges esiakinia anyamet ngina angikiyakiya a?"

Tema, "Ee anupit."

Abu Otema, "Anen, ekerworon, ekiyakiya Petero, tolimu ngakiro nu."

Ka kitunito, ebalu Yesu ebe, "ngini elemari Akirot na anakiro Anu, kori ngini iyatakini apei kirot nen, Elemario ake tiaket Alokitaabo angolo ka Akiyar," ekalimonokinan kori idiotungan ngini eyakar ekekiro lokitaabo.

Abu otema, tobongoki Petero, Tokiwa, anginitunganan alokiding kus, ka ikibatisae iyes alokiro a Yesu Kristo anguna ka alemar ngasecisia kus ka iriamunete ainakinet ngina ke Ekuwam angolo Akuangan. Erae akiikinet na nginakus, ka ngina angikus dwe, ka ikes daadang ngulu elwaka, tar ngikalalak ngulu enyerauni Ekapolon Akuj yok; wori bo alomaria kinga anen? Eyei jwijwi toma."

Erae atukot angacolikokoi ngina aloma kinga araun ngikokiok ka eporete kicadicadete alodiyete neni etwanikinit etyang, ngolo keario anyameta angunace angunakec; Ejok mere Manna ngina kitete ngina Anakuj, mam nabo. Mam ngecamito Inges. Ngecamito... Mam ngecamito akilip ngina ka akiriamun. Mere ngigolei, ageun ka; epalag mam nyeriyen; irimirimi nenipei.

58 Ikote nen ngidinio yok ngulu ethiyoni. edapakina nasiomit angitunga angulu itatamete ngakiro ke Ebaibul. Akitetemun ngiboro nu daadang, ka ecamunito nguna... mam nyeyaete Akirot ngina ebalu, Yesu Kristo inges lopei ngol biyen tokona ka ngikaru daadang." Mam ngeyaete Malaki 4 Ka emam ngeyaete ngakiikinet daadang ngunace nguna ka akolongit ana, Ka tema epite ngolo Eyakar Anyamet ke Ekanisa. Epite nglo elimunitor ekadwaran. Erauni akica alosa angolo ke ebong," Emam ngeyaete nugu. Ecamito akirimirim nenipei nibore ngini ke yarete ngariongeta nguna apag. Ngikaru amiyat ngulu alunyar. enyamete manna ngina ebosit epeiwa. Iyokino kire. Mam ngejok.

59 Taany, Ekanisa arau ngolo eyari anakuwan, enyami ngiboro ngulu ka akwap ngityang ngulu atwak, ngiboro ka akwap ngulu etwakito, ikwa ngina itiyata ngataruk. epeget ngolo ke Ekanisa, nyecamakinet Ekuwam ngolo Akwangan kiyaku itunganan lokanisa; eyakaunotor mono epeget ka kingolekis erae kepedori Ekanisa akijaun inges kori mam. Erae kire. Ikwan Ikes ka akwap. Enapete Ikwa akwap. Ikwan Ikes ka akwap. Itiyaete ikwa akwap. Erae ngataruk, ikwan ka akwap. Elejoko, epalag, ngulu imaimayete. ngunakec daadang nguna.

Ingolikinitor iyong egole isioni idiobore a? Mam, ekapolon, emam akision aneni keng. kori ngityae ekiristoit ngolo akire ngun. Mam nyepalag inges. Iwari paka ngina eriamunia. Amen. Ee, Ekapolon. Eriamuni akimuj keng. Ecamit manna nginakitete. edokuni jik kwap nen tobok paka ngina eriamunia. Kikiar iwadio kidiama. Kikiar iyong iwadio kidiama Inges ingolikinia ejok. Adol apaki ngina angigolei angulu ka apaki ana aporor kidiama nooi. Abokun ngakikinet ka Akuj, ngeyari Kan akimuj angataruk ngina aberakinoi akiyar ngikaru ngulu alunyar kaku; anenikeng.

60 Epeget, athere kinga ka toma, ebasi nugu ka, kwaga, kori ngunace, emamukaunotor Ekuwam ngolo Akwangan apedor erot alokanisa akilo icebore. Mam nabo akilip ngina iriamuniyere, mam nabo nyeringa

ecunanakin ka Akuj akitodolikin ake Kiro! Mam nabo nyeringa enupito ebe Akirot Inges napeina biyen, tokona, ka ngikaru daadang! Ikurkurorete kiyelasi, tolemut edin, kigirakis ekekiro lokitabo; ka tokalanyaketa ka topalageta, ka kiwuakis nen kitete kori totamete anen nguna angiboro angulu etwakito. Ka, anen, ebeit torae acolikokot Inges erae ngina ikwan kori lokatokeng ke egole, ekadwaran ngolo ayauni Akirot ngina akire ka kisilereu Inges.

Eyarikinit Inges natutubet angiboro angulu ebosito, nakitatam angitunga. Ai bo eriamunia inges ngakiro nguna? Losukulo ngulu itatamere Esabit ngakinapeta ka ngabaruwae, ekasioman ece ngolo earakinitae Inges aloseminary ngikaru, Inges elimokinit Inges ngakiro nguna, "elimokinito Inges ebe alunyar ngirwa angaumokinita. Emam ibore ngini ikoni ngin ikwa ebatisimu ngolo ke Ekuwam angolo Akuangan. Nu daadang erae abangao." Apolou keng ibalayong tema ayong ebe epedori egole akinyam ibore ngin a? Mam nyepedori akitiya nguna. Mam ekapolon.

nyepedori ekiristoit akinyam ngiboro ngulu etwakito ngulu angidinio akitatam ngina ngorot ka ngiboro. Ecamito Akirot ka Akuj, ngina ekitetiana, akiikinet ngina ka apaki. Abu Akuj kiikinite ngapooi alorwa aluther.iikinit ngiboro nguluce alorwa kec. Nait kona iikikinit iwon ngiboro daadang ileleba akimuj, ngakinapeta daadang nguna kanikarei, anerae angar Ngakipuceta daadang nguna Kanikarei ka etemokin ngiboro daadang anguna ka Akirot ka Akuj, neni angulu epedorete akijaun...?

61 Ngacolikokoi eporete ikwa nguna ekokianito. Okoe, ayong! Totamakisi nguna, taany epite ngolo etionio apaki na, kotere nyo ikonika apaki nen.ikwa ca acolikokot paran sec etongopiya ayenut keng ikwa acolikokot, ekoni ekanisa dang nenipei kolong itongopiyari ayenut keng ikwa aliso (ikeny) ikatokeng ke egole, ngikadwaran ka Akuj.

Ikwa nginapei eyakar ngolo edakit Akirot ngina akire, akitojokio; ekaku, torau ngolo edakit akwangis; ekaku, torau ngolo edakit ebatisimu ngolo ke Ekuwam angol akwangan, akinyakun ngina angainakineta. Nait ekaku, ani iyatakini alosit ngaren: ka akiyatakin alosit kaku, kikatak akinyam ibore ice.emanu ngolo ka akolongit ka ace, ebosit, mam pa ajok.

Egole ngolo eyenen ngolo angirwa alu ayeni ebe iyokino nguna kire.Nait ikipotu iwon oriamutu nguna, kangace dang, paka ngina isilereunere Yesu Kristo ka totakanu ka akileleba anapedor Keng, ikwapei iikinitor ayakaun alorwa angulu esidiok alu.

62 Erae inges apocot ngina eonit. Alunyar; Ekuwam ka akuj alunyar anenikeng, erae kire. Ka emam nyerauni akeruman ka ekinyomit ngolo ka akirot ngolo isilereunitoi. Mam kire jik nyerauni. Mam nyeyakaun Inges nadakario (nauruporio). Erauni ngolo ca etungana ngolo ke Ekanisa, enyouni anayarun angikatwak ngina angarei, etubokinio Inges anakiro anguna abu Inges kira.

Kiyei iyong ne akolongit na, ka torae ca etunganan ngolo ke Ekanisa, ikokini ai etube kon, ngina ikilosio iwon daadang akiwo alongaren kaama ka kisudae ebe ibu iyong kira nguna Akire? Kingolek?

Nyeringa nabo epori lodowon, nakiboisio nguna ngeyenio, neni ekujuwana, neni eya ngapedorosio ka aoyau, ka ngakiikinet nguna ka akirot ka akuj angolo angikaru ka neni apatakuniata ngakiro "daadang, anenikec angulu enupito." Mam ngenupi Inges Nguna, ebala inges ebongori nabo nasuwa nguna ka akim, ka ebala, "Ebala ekaadin iyokino ngapooi dang." Tar kepena ngikur nenikec. Nait, tarai bo, "iyokino daadang," kingolek eyarikinit neni.

Pentekoste ikwan ka nakatokeng atarukot ngina ke edin ngina iboi tokona alokicolongo angulu apolok "atukot angikicolongo angitunga angulu ngekerito Akuj," nait, topupete epeget ngolo ka akwap, ngikapolokinitok epeget itanete Inges kan akimuj ngina angataruk ka ngapooi nguna etwakito, kan ibore ngini aberakin atwanare ngikaru ngatomonikan ngulu alunyar. Epite ngolo ke Ekanisa a PAG Inges ngolo. Okoe, Ayong!

63 Ikwa ngina ekatakinia Sara ayaun akiikinet ngina ka akujuwanut kaabu yau Agar, ikoni ekanisa dang neni ikatakinito ayaun akisikwarunio.ngiyok kalimonokinak ngulu apolok alotoma akwap daadang tokona, "Akisikwarunio anapaki yok! Akisikwarunio anapaki yok! Iyes Methodis, Baptist, PAG, imorikinosi kaapei daadang." Alipite iriamunia iyong Emanu ngolo kitete anakimuj angina ngorot, akimuj angataruk ngina nginaetwanit?

Alipite iriamunia iyong, akisikwarunio alotoma ayoko paki a?

Editiyar akisikwaruno, ngeyenunete nabo itiyakin

Ebala P.A.G, "elosi ibore ngini apolon akitiyakin."

Itiya nai ngeyenete ikec. Kingolik? Ikoni nen. Ngolik ee, ekapolon, anerae neni eyai alial ecunakinosi ngigolei,"ikwapei kire ikwa akwap. Kingolek? Nguna abu Inges tolimu nguna. Nyo erae alial? Akirot. Erae inges akirot, erae inges alial, Kristo! "Alotooma kon" Inges ngolopei ngol biyen, tokona, ka ngikaru daadang.alipite eraakar kire!

64 Sara, ekatakinit ariamun ngakiikineta apotu daadang kilelebikin igolik iyong a, alotoma apol... Ikwa Ekanisa apaki na, "akisikwarunio ngina apolon anapaki yok," (Kan nyo?) Kan akiikinet ngina ibatara. Alipite ilosio iyong akitiya, ido ngitiyator Akuj akitereng ngariongeta a?

Emam pa abu kisitiya ngariongeta. Ngina alosio eemut ngaren, ka apotu kece totukokin, abu totwan jik anen. Engitakininit edio ngini eyeni ngakiro nguna ka akwap eketoodik ayong neni abunio toyiarunia nabo. Abu totwanik nen kiboi jik anen. Abu Akuj tolot tonyou alotic angol neni ke ecie nginapei aneni a Lutheran, paka neni Methodist, tonyou paka tar P.A.G nai anyou aloma kinga P.A.G; nait ayeka inges aneni PAG ,a lot neni ke Ekinyomit.

Anerae, itemokino tarae ekinyomit.ngipedori iyong akitigore epitene. Emam nyepedor, mam icebore ngini itiyakin anguna angun kitiyakin nait ekinyomit. Angun elomuni nabo ekinyomit elope bon. Inges lopeingol biyen tokona ka ngikaru daadang, epi ngolopei ka akim itodiunit nganyuneta ngunapei, apedor nginapei, Akuj ngolopei, ngakujuwania ngunapei,ngiboro ngulupei, itodiyarito ngiboro ngulupei, akirot ka Ebaibul, ikoni nen kire.inges ngolopei ngol biyen, tokona, ka ngikaru daadang. Ikingarenikinit akolongit na. Akuj kingarakinae isua akingolikin Inges ka akinup Inges! Kire!

65 Kingolik, Sarar, ngina erae Ekanisa, abu tolemu Agar ka akekan.Mam pa abu kitiya.ekote nenia a? Mam. Ake-tukot ngina Elemunit inges mam nyepedor akitiya ngirwalu, koribo ngimurok, ka ngulu ka akisiom angina ikiara ka ngina kirikakinet', mam ngitiyakini Inges. Ngulu adakito daadang abu kipiyo.

Abu kipiyo Luther, ikwapei Agar dang. Nyobo abu Agar kitiya? Abu Agar inak lokokukeng neni ka aceberu (natorobu) iyokino kire, akitopoloun ikekoku. Abu Agar kitiya nguna; inaki lokokukeng, lokokukeng ngloldonupei, neni ka aceberu natorobu (Mere totokeng), akitopoloun. Ngunapei ngun abu Luther kitiya ngina ainakinia lokokukeng, akitojokio, nenike edin akenar, ikoni nen jik, akitopoloun Inges.

66 Abu Wesley kipiyo lopite ngolopei epiyoria Sarai dang,ikwa ngina abunio Sarai kitiya,tongayangaya akidoun ngina ka aumokin erae akibatisa ngina ke Ekuwam angolo akwangan,ngina abunio Sara kitiya alokito angulu enyaritae ngikuyono. Ngina ayaunere Wesley nakujuwanut, ngina alomunia anyamet ngina PAG ka kitolomunae Wesley erwor ngangajepa ka daadang Nu, apotu tokenata kitaraut ibore ngini ka abolya. Iyes daadang ngulu ke Ekanisa Akristo, ka iyes, ngulu-enyaritae, Baptist, ka Presbyterian, angini tunganan, kikiasi ngikumes kus kidiama, anenikeng, ka toloto toyekasi anenikeng.Iyokino. Nyo bo itiyakini iyong, Wesley? Ibuyong togela ikonikoku narionget, ka abu totwan ka tobothia. Ikote kire jik nen.

Nait, akirot, ngina akire abu tolot ngaren. Mam pa abu kiboi anarionget angina. Abu tolot paka neni a P.A.G, ya nabo ngice ka Inges. Arae Esapat ngolo apolounit, ikwa ekinyomit ngolo kebu todo nakook; ka ekau iwadio, togeuni alogur, kisiakini ayaunor ngiukoi, ka akou kangakejen.

Ka, ekau ka auruanut, abu bu nakibois ngina aurunere Inges. Iyokino kire.Epite, ngolo' Inges apolounio Ekanisa, epite ngolopei.

67 Abu Wesley tongayangaya ikwa Sara alokitoi. Abu tema...ngina abunio Emalaika ke Ekapolon, etunganan, enapit ikwa kori Emalaika, Akuj, arae, Inges Elope. Elohim, enapit ikwa etunganan, abu towo anen ka apuwa anakejen keng ka lolowi, ka tema ebe abu Inges yau akiikinet; ekau torae Sara ngikaru ngatomonikanikomwon amojongit, torae Abram ngikaru amiyat.

Ka tokeni Sara algikon kaama, ka tema, "Epedor nu ikwai, torae bo Abram ka Ayong', ejok, mam ngikirae isuwa ngisorok, arukit ngina ke ekaal adol ngikaru ngatomoniyarei." Aapikinit inges ngikaru amiyat anamojongu keng. "Ayong, emam nabo ajokis aneni ke Ekakile, ayong amojong, ka Inges amojong, nooi? Ka ngakepua nguna ka akiyar keng atwaka, ka akook kang aoniyo. Ngikisin kang arinyokis.ka ayekasi ngakepua nguna angakile. Alipite ayakaunor ayong?"

Tema akuj, Eik ayong Inges. Ebuni ke ediopite adaadang!"

Ikoni Wesley neni "Alipite ecamunere iwon Ikes irworosi ngangajepa, ka Angaleu ngina ka aumokin, ka ngikatunga. Mam nyerae angunayong alorwalu."

68 Tema Akuj, "eikinit ayong, 'alorwua angulu Esidiok 'abukokini ayong Ekakuwam lotunga daadang." Abu kikinite akitiya nguna, ka abu tolot ngaren ka abu kitiya. Ke ediopite. Ka ekanisa ngolo awesley, kangakaitotoi keng nguna apotu kimasaros, ngulu aBaptist, Presbyterian, ka Ekanisa ngolo Akristo, ka ngulu Anasaren, Pilgrim Akwangis. Ka ngikaitotoi ngulu imorikina, ka ngacedang, apotu totwaka ka Inges. Ka tolosi Ekanisa ngaren.

Tokona nyobo abu PAG kitiya? Abu tocunanakin, ikwa ngapoco. Kitiya ibore nginipei. Abu totukonokin kaapei, kiwaak akekiyar ikwa apocot. Iyokino nu.

69 Ikaanpentecoste ka Maria. Ngasuban nguna apentecoste, ikwaan kanguna abu Maria kitiya. Nyo abu Maria Kitiya eronaa? Alopentekoste, apeipaki, abu kiriamun ka atukot angisacardotin, ngina angopia, lokokeng, Mampa apedori ariamun Inges aiwadio. Ka abu tolot aoyau ngina angirwa angiani.

Abu tesik Inges ikwa Ekanisa ngolo esibusi alorwa alu, ngarwa nguna edolit ngauni kori ngakan, Inges arotokinio Ekanisa, ngikaru ngulu edolit ngatomonikan alunyar, kori ngatomonikanikaarei-ka ngikan.

Abu tesik Inges anasuban anguna pentekoste. Abu Maria toloto ka Yosepu ngirwa ngiuni, iwarito Inges. Ewarit inges mam pa apedori ariamun Inges.

Abu toriamu Inges. Nyo abu Inges toriam? Abu toriam Inges alokanisa, Emorete akirot ka Akuj kangipadera, ngulu akeritae, Maria abu tocamaki ngakiro emunar. Abu kitiya ngakiro nguna pa abeit Inges kitiya.

Enyarito inges, "Akuj; toto ka Akuj"? Toto ebeit toyakatar aosou ngina alalan akilo lokokeng.

Ka abu tema, "Apakon ka Ayong ikitamunitae iyong akuwar ka aparant."Aa! "Apakon ka ayong,"ebala ebe emam nyerae akidounio keng ngina ekujuwana, tobala ebeYosepu Inges erae papa a Yesu. Abu tonger aurunio ngina ka akujuwanut.

Apotu PAG yasi erwor ngangajepa. Apotu tongero aurunio ngina ka Akirot. Nguna jik abu Inges kitiya nguna. Eyai nguna alalak, nait mam ngeyai ngunace. Abu tonger aurunio ngina ka Akirot, ikwangina abu Maria kitiya. Nait kite, emam nabo arionget ace eyakaun kelunyar Na.

70 Taanyu Akirot alope, torae, ngikaru ngitomon kangiyarei, ibore ngini adit anapoco, Tema ebe, Ngiyenete iyes ebeit ayong akitiya etic Apapakang a?" Abu Akirot kiteten Ekanisa, iyokino anenipei."

"Kan nyo itiyaa iyong ngakiro nu daadang? Iyeni iyong mam ngipedori iyong akitiya nu. Egolokinio Isuwa ngipukei kosi; Mam ngikicamunio iyong alomun toma."

"Ngiyenete Iyes atemar ebeit ayong etiya etic Papakang a? Kingolik? Kire, kire, iyokino akujuwanut keng!

Ekukuritae, ebala ebe erae Inges lokoku aYosepu', itunganan.kori, nguna abu PAG kitiya, ebala ebe erae Inges "Ipei alotoma ngiuni." ayeni ayong ebe ewanete nguna, "ipei alotoma ngiuni." Nait arae Inges daadang ngiuni, alotoma Ipei. Mam pa arae ipei alouni. Nait ngulu a PAG, Okoe, iyes, erae Inges Lokoku ngolo a papa, ka Ekuwam ngolo Akwangan, anen..."okoe Ayong!

Nait akirot ngina akire irworo iyokino kinga, ka ebala, "Mam nyerae ngiuni Ikes. Eyei epei bon anenikec." Amen. Ngiyenete iyes Akirot ka Akuj? Ngitaraut ikes ngiuni; nait Apei.

71 Taanyu, emamukaun nabo ngice ngulu edakito, ngikanisae ngulu apolok (toto angikanisae), ngidinio, ekau kelunyar angina edakit ngapoco.

Anerae, ekau kelunyar ngapoco, mam nabo, ibore ice ngini idongi mati Ecokit bon. Iyokino nugu...a? Itemokino torae Ecokit. Itemokino tarae ekabilangolopei abu tolomakwap, Yesu Kristo inges ngolopei ngol biyen tokona ka ngikaru daadang, abu Ekuwam bu neni ka Ateran kitiya ngakiro ngunapei etiyat Inges. Kingolik? Erae nabo auruun ngina ke Ecokit.

Ngina aringa Akirot, edit, kirwor Angunakeng, "Ka ngiyenete iyes atemar abunit Ayong akirikakin etic apapakang...a?" okoe!

Eyai akimunono ngina Ke Eemut tokona, erae kire jik, "Etic ngolo a papa." Nyo erae Etic ngolo a papa?

Ipedorete iyes atamun ebe nyo erae etic ngolo a papa', Anenikeng? Akitodolikin nguna alimunit Isaya, "Epotiuni Abikirat." Akisiyokin nguna alimunit Isaya, ebala nabo, "Icurokinete ngikangualak ikwa ngimanang," ka ngakiro nu daadang itiyakinosi. Ikwa ngina abakar musa ebe, Ekapolon Akuj kus itolomuni Ekaduaran, alokiding kus, ngolo ikwan ka ayong." Erae etic ngolo a papa, akisiyokin Akirot ngina.

Ejok, anikeponito nguna kitorut nenikec angulu erae ngakasirim, ngaberu nguna angawat; anibo ngakasirim nugu nguna ke Ekuwam, ngaberu nguna ke Ekanisa? Apolou Angikanisae erae ngaberu, apolu angaberu erae "Ngikanisae,"iyokino nguna ...a?

Nait nyobo tokona? "Itemokino etiyata etic ngolo a papa, "ikalouni erau nabo, Ecokit. Ee, ekapolon. Nyo ebeit Inges kitiya? Isileereunit Malaki 4, Isileereunit Luka 17:30 Isileereunit Ngiburaniae13:8 ikidodarit neni a Yoana14:12, ikidodakinit ngakiro Keng daadang. Isileereunit Akisilerekinet, ekek 10, ngina engaritere ngakipuceta ngakanikarei, ka akimunono ka Akuj; paka tar nawir ngina keemun/ekinyomit, ka daadang, isilereunio; ekiitanu ka elakit ka ngakimunoneta ngunacedang nguna ewaitae alopurin ngikaru lu daadang. Aneni angikasiomak ngakiro ka Akuj alobaibol collage ka ngacedang, nait adolu apaki. Erae etic a papa Inges ngolo.

Itami iyong epedorete Ikes akijaun Inges ...a? Ecamito apolou, ka ebasi, ngikitatami isua edin kosi ikongina." Nait itatami Ebaibul. Iyokino nu kire.

72 Itodiunit Akuj Inges erae kire.Kire, elelebik anyamet Na, ngina erauniata ngakipuceta ngakanikarei nguna idodiunete ngidinio erae ngulu edakito, erae ecetic ngolo apapa, akitodikin. Ka Etic ngolo Apapa tokona erae akitodikin iyong ebe Ikes ngidinio mam ngerae ngulu Keng. Erae ngulu itiyaunito ngitunga ngulu engerito Akirot. Iyokino. Kingolik.

Ibasi iyes, "Ejok, Maria, abikirat...abikirat ngina apolon!"

Alomusalaba, Mam pa abu Inges tonyara Maria "toto." Nait abu Inges tonyara, Inges "aberu", ngina edakit, mere toto. Kingolik? Kire, arae Inges ngina edakit Akirot. Nait mam pa arae Inges Akirot. Arae Inges Akirot. Okoe, ejok.

Anen, ka, mam pa aponi tanyunae anayarun ka Inges. Abu totwan ka toyaru nabo, anerae arae Inges akirot. Arae Maria ngina adaki. Abu totwana ka eroko eyei nalial. Iyokino nguna, angun arae Inges ngina adakit, Nait mere atokeng, mere Akuj. Arae Inges ngina adakit ikwa ngina eyakatar Ngikanisae. Iyokino ngun. Itodiunito nu ebe arae Inges ngina adakit, nait meere Akirot.

73 Ogolokisi ka alimun nu. Okoe, PAG ngacolikokoi, eporete irimirimete diyete ikwa ngataruk, eruma akwap ikwa itiyata ngulu kece dang, "itusubuna ngulu ekerito Akuj, epedorete amodikin tar Nguluseuna erae kepedor, nait tongerito Apedor keng,"ikwa elimunitor ekadwaran ane. Anyunet ngina iyokino ngina ka Akirot ka Akuj ebala eyakaun alorwa angulu esidiok, Ekanisa ngolo alaudekia, "elero, emudukana, ekangipapan, icana, ekulyakit, ka ngeyeni ngun; tobala epol Inges ka ebarit, emam nabo ibore ngini icana Inges."Ka ngeyeni ebe elocokin Inges aneni ka acolikokot, ngolo akuwan ka ekadwaran, akidar akirot ka akuj idiiri; abongo arau atarukot, ka itani ngitunga keng kotere ngapooi nguna etwakito. Iyokino nguna kire. Tokenyutu! Okoe! Alipite icamitor Iyong ikyanyun, kori ekeruman ka ngigolei, toyakas ngakiro nguna ikote nen anapaki angina apolon ana toapunite bo adakario /akoporio nakan?

74 Okoe, ngikiristo, okoe, ngikanupak, ani kirae iyong ekanupan ngolo nyinupit ejok, bunene nakimor apaki adio (ibunia?), ikiyakar idiobore nege ngini ikkicamit iyong ayenun.

Awar; ngalosi' nabo ayong ngaren. Alosi ayong agolokin, acepaki erikak taparacu. Nait, kingolik, ejuruoto wadio ngadakikae ngadi.

Ngacamit iyes taanyut epite ngolo erworo ayong, nait acamit iyes kirasi adakika ngakiro nguna erworo ayong. Ecayete iyenunete iyes, erae kire, kiitanito ca. erae kiyei iyong ne akolongit na, ka imamukar iyong ayenut na...

Nyabala ayong... ibasi iyes, "edongae ayong alokuwam, apori ayong ane." Ee, ngacolikokoi itiyaete ngiboro ngulu pei, ikwa ngikuruka ka ngataruk.Mam nyengita ayong nguna.

Nyo inyamete iyes? Ai iriamuniyata iyes akus kimuj ngina ajokon? Ai ikitanere iyes, nakiro ka Akuj kori bo etyang ece ngolo aberakin atwanare paaran sek, ngikaru ka ngikaru kolong?erae akoniyeut tar akolongit na, kan icebore ngini ibu yong tolemunite ngikaru ngulu alunyar; kori ekityana ka ngini aroko eyaunio akolongit na, Manna ngina kitete ngina acakunio Anakuj, ka itani iyong etau kon kan Inges, akiwarit taparacu ibore ngini ejok? Ani pa kikoni iyong nen, tokona kijuru ka togoloki ngakonyen kon, ka ngitae kus tobilakina, ngingit akiyar kon akingiset n angina akire. Mere ayong, nait neni ka Akuj, ipedori iyong akikar Akan kon erae ayenanut tobala ebe, "Akuj, kingolik etau kang ka ekuwam kang, kotere apedori akinyam Akirot ka Akuj bon." Ipedori iyong akikar akonikan, tobala ikitereng iyong Akuj. Ikitereng iyong Akuj.

Ngayeni ayong ebe ngiyae eyakasi tooma ne, eyanen, akolongit na, arae ayong itunganan ngini nyapedori akipim atukot, nait 'apedori akimarun atutubet, kori ngulu alalak, kikiasi angakan kec, ikes ngulu ecamito ainakin ngitai kec. Eitutu Ike anakilip tokona ikwa ijuruyere ngakes yok.

75 Akuj ngolominat, eekamunito ayong nguna ka alimun Akirot.ka anguna ka akitadapet angina edit ana, ikwaan ka ngitunga kingolik ngolo ngelosi araun ekeruman ka ngoloce. Kaikiyeni nguna ebe alorwa angulu esidiok eyakaun ngitunga ngulu edakario/ekoporio Nakuj, ka Ikes ngice eyakaun ne ngina ebongunio Yesu. Kaiwaritae Inge abunore tar akolongit Na.

Ka atami ayongng ngikaru ngatomoniuni ka ngiuni ngulu alunyar kolong, ariedikit ayong ane acepaki ngisae lupeilu ngulu ka akuwar, arae ngisae ngiuni ka anus kori ngisae ngiwomwon, elipi anguna a papa angolo aolit. Akolongit na, Ekapolon, elipi ayong anguna atapapa angulu alalak, atatoto nguna alalak, ka ngikaito ka ngakaitotoi. Ngiyakaunotor iyong akision, okoe Akuj a? ayeka apaki anguna ka apakang akityakin idiobore ngini ikamunit nguna; alunyar alokukoru angolo ka Akiyar.Ka adiouriyen, Ekapolon elosio isuwa daadang akitor lorot ngolo. Ayong dang, alosi alorot angolopei. Ngolokie ka nginaberu, edia kori apese, ngulu eyakasi toma ne elosi alorot angolopei.ka ikirauni ngulu ikimari etiae anguna ikityae iwon Kan akirot ka Akuj.

76 Alipite keditiya ekile ngolo anakonyen aDaudi, ngina emwanaria Inges! Etia ai ekiditeu ngolo etamiata ngitunga ngulu emwanaryata Inges ngolo etamiata ngitunga ngulu emwanaryata Ikes Yesu ngolo erae

Akirot, ngina ebongunio nabo. Ka ikes ngulu apotu kicuma Inges. Epupunete ngitunga ngulu apotu torotokis ane ka eete ayong tar ane Anakiro anguna apolok angayonanin, ka ngace dang, nait epite ngolo eyakar akwap ikitatami iwon atemar eyei Akuj erae Ekasuban; eanyunio ngulu edakito Akirot, ka kingolik Akirot alope, ka taany apaki ngina eyakai iwon tokona, anerae adolu apaki ngina ka akilem.

Akuj Ngolo minat, ngikibelek isuwa ngakausinei kosi aneikon, anguna angakiro ka Akwap, nait ejautu Inges angiyoktae adaadang. Ekapolon, tosubak tomakang Ekuwam ngolo ajokan, Ekuwam ngolo ka akiyar, ikotere apedori ayong akinup Akonikirot daadang, ka acamun Yesu Akirot, inges ngolopei ngol biyen, tokna, ka ngikaru daadang, ka tonup tokona atiaket ngina eyaunitae nanyametna. Inakinae, Ekapolon. Elipi nu Alokiro a Yesu.

77 Ka tokona alosi ayong akingit angitunganan alokiding kus, ikwa iyakatar iyes ne ka totamete nugu, torae kire jik. Ikimamukar isuwa Ekanisa ngolo ilosete iyes. Eyakare isuwa akipany ngina ibatisaere alotoma, ikwa anupiata ngikalalak aponi kibatisae," kemam pa kikibatisatae iyong alobatisimu Angikiristo. Mam nyerae atemar abukokin ngakipi, awatakin ngakipi; apolou keng atemar erae akilumokin nakipi. Mere alokiro a Papa, lokoku, ka Ekuwam ngolo Akwangan, nait Alokiro " a Yesu Kristo," ikwa ngina ebatisaere Ekanisa daadang, paka ngina elocokinio Ekelesiya ngolo Akatolika alokaru 303 kitolomut ngakujo ngauni ka ngikabilae ngiuni ngulu ke Ebatisimu, alororwa angiuni. Anipakiraritor iyong nguna kire, taparacu ngisae ngiwomwon eyakasi ngilowii ka ngiboro ngulu ikidarito iyes alokwap kaama.s

Mam ngibuni iyong kimorikinos ka Yesu Kristo, mere ka isuwa. Ikimamukar isuwa ekanisa ane ngolo kidarere iyong. Tolot lokanisa edio ngolo icamit iyong alosit, aneni ibunitor iyong, nait, iyong, tonup Akirot na. Inupit iyong Inges a? Tema, Amen." [Tema atukot, Amen."] Ikiterereng Akuj iyong. Kitiya nguna...

Keyei ibore ngini ikingarakinere isuwa iyong, eyekai isuwane akityakin.

78 Kona ayeni ayong atemar eyakasi ngikadiakak nege. Ayeka apaki yok akolongit na, kotere elain angolo ka akilip. Acepaki eryamunio Inges, taridang. Kacamit ayong angitunganan kus kitiya idiobore angunukang. Iyapuut iyes neni aicetunganan; kidokokisi ngakan kus nitunganan ngini.

Ka emam angayangayat iwakini iyong akonikan neni ke egole, acepaki egole ngolo kenyami akimuj ace ngina angataruk aiwace; Apotu todiyakakin kotere akimuj ngina. Ediyakasi ka aup kotere akimuj ngina. Kiboikin ne akolongit na kingolik ibore ngini elosete ngigolei kire jik akimuj. Akirot, toriamut Kristo ngolo eyari ibooi anenikec. Itodiunit Akekiyar eyari, inges ngolopei ngol biyen tokona ka ngikaru daadang. Mam ngecamito araun ngikerumak ka ngapoco; icunyario ikes. Ngatunyeny daadang ka ngiboro itemokino kicunya. Ebunit ekaraman akiram ngimomwa tolomut kinga. Icamit iyong araun ngimomwa.

Eyakasi ngice alokiding kec ngulu ediyakasi, Ikes ngice ediyakasi ananawat. Acamit ayong iyes kilipa, egole. Kilip anguna alokatokon, nakatokon ngina erae egole kaama, ekelipakini ayong iyes ane. Todolu Ekuwam ka Akuj nenikus.

Kitunito akainakinit ayong iyes akimuj angigolei, akiikinet ngina ka Akuj. Enyarit ngikadarak keng, "ngigolei." Enyarit Ekekiro "Egole," erae Inges Jeohavah Egole. Ka ani eringa iyes idokokinito ngakan kus neni anginice ka nginice. Kilipakisi ikes.

79 papakosi Ngolo anakuj, Ebala Akirot kon ebe, ngakiro nguna icikakini iyong Ekanisa kon, " Toloto nakwapin daadang, tolimonokisi ka tolimonokis Eemut," ngakinapeta daadang, inges ngini enupi ka kibatisae iteyario; inges ngini emam ngenupi etubokinio. ngakitanyunet nu etupete ikes ngulu enupete iritarete ikes ngikerep alokirokang epedorete erworngangajepa ngunakitet; ido anikemata ikes idiobore ngini aaran ngewani ikes jik; ikamunete ikes ngimuno angakecekan, mam ngewanete ikes; ka kidokokis ngkecekan neni angikadekak, engaleunete."

Okoe Jeovah Egole, kitan ngulucicik kon akolongit na kan Akirot ngina, Ekapolon. Eyakatar akiitanit. Inges akimuj ngina ajokan ngina itanito Ikes. Nguna itanito Ike's nguna, aanyun ebe nyobo erae Akimuj. Nyo EBALA EKAPOLON NENI.

Iikinit iyong anikidokokis, ngakecekan neni anguluce make engaleunete. Okoe Ekapolon Akuj, tolema angayangayat daadang ka ngatameta nguna angataruk anenikosi tokona. Ka onyamete isuwa jwi jwi akimuj ngina ke egole, angolo eyei Nakiro ngina ka Akuj.

Ediokuwam ngolo engoriana ngolo eyei lotunga Lu, ediokuwam ngolo ka angayangayat, ediokuwam ngolo kaakurianu, ediokuwam ngolo ke edin, ediopite, adoriebo, ediodeke ngolo eyei lotunga, tonyou. Alokiro a Yesu Kristo tolomu anatukot angitunga alu. Taraut ikes ngulu elacakinitae alotha alo. Kotere epedorete akinyam akimuj ngina angigolei ngina ikinupit isuwa ebe iyakuni iyong nenikosi alotoma esabit, Ekapolon, tobil tongaa ngakipuceta nguna ka ikitodik isuwa akimunono ngina ngina ewaitae ageun ngina esiakinere akwap, ikwapei ikiikinitor' iyong.

Erae ngulukon, Papa. Alokiro a Yesu Kristo. Amen.

80 Ikes daadang ngulu Eiut ka acamut, towua angakejen kus, tobasi ebe, "anup ayong. Acamu ayong. Ebe ekeikinit Akuj ayong, Ejauni ayong." [Tonyouni atukot ka etoil ngolo acamunit.]

Ikiterereng iyes Ekapolon. Ereae ibore ngini eumokina. Kotere nginitunganan ngini ewuoi! Ejok nooi.

Oyeokisi, Amina ayong Inges. Oyeokisi eete logo nenikeng tokona, "Amina ayong Inges, Amina ayong Inges anerae abu Inges kisiau aminun ayong." Daadang kaapei.

Amina ayong Inges,(anini kitiyae, ekiyasi ngayokokan) Amina ayong Inges

Anerae abu Inges kisiau aminun ayong

Ka togelu akitayario kang alokitoi angolo Aakalipario.

Okoe, ngeumokina mono Inges a? [Temari atukot, "Amen."] Emalakinis makee lokato. Ka nginice, Egole, kibelesin diyetekon, nakato, kimalakinis, ikwa eyeokinere eete.

Amina ayong Inges...

Lokato, egole! Lokato, egole! Lokato, egole, elimonokini Akirot! Charlie, ebala ai? Ikiterereng iyong Akuj, Lokato, egole. Ikiterereng iyong Akuj.

Alokitoe Akalpario.

Ekiasi ngayok kan nabo neni keng.

Amina ayong inges, amina ayong inges

Narai abu kisiau aminun ayong...(ka ikitarau iyong egole)

Ka togielu akakiteyario alokitoe Akalpario.

81 Alipite iyienunia iyong, alipite eyienunia akwap atemar imina iyong Yesu? Ngina ikiminanaror iwon make. Epite eyanyunia akwap ngolo... Ngolik, ite Akuj anupit kon; ite Akuj ngikonticisio. Tokona tomimi make. Torimaanaros make. Kirworose make totitinyikino make

Ka adio kicoret ngina ikiinakinio, ebatisimu, akiwarit Ekuwam ngolo akwangan... emam iwon apaki ngina kitiyaet nguna alotoma ne, iyenu kiyien iyong. Enyara alitare, anikikitapit iyong Akuj ebe iyookino nu, ebe Yesu Kristo Inges ngolopei ngol biyien, tokona ka ngikaru daadang. Ka icamit iyong akimorikin ka Inges, tolot ikibatisae Alokiro Keng, taparacu. Eyiakaun ngitunga neni ngulu ikitatamete iyes idiobore ngini ikipedori isuwa akingarakinia iyes, ikitiyae isuwa.

82 Amina ayong Inges, Amina ayong Inges

Iyes dang tokona anasimwo, TUCSON, tar alo California, tar lowae ngolo a Lokide, kikiasi ngakan kus alotooma kinga inaa...?... epuro Inges!

Abu togiel akakiteyario.

(Ngae ebuni akiyielar? Kototokisi Lokato Neville.....) Nai, paka taparacu nakwaare, ekepotokini ayong iyes neni a Lokato Neville, eyok keyokon.

agelana ayong aneni kus.ka ayong-emam ngasiomit; ayeni ayong atemari iyenut



www.messagehub.info

Ngalimonokineta nguna a
William Marrion Buranam
 "...alorua angulu ke etoil..." Apuk. 10:7